

శ్రీమూకపఞ్చశతీ

{॥ శ్రీమూకపఞ్చశతీ ॥}

{మాతా మరకతశ్యామా మాతఙ్గీ మదశాలినీ ।}

{కుర్యాత్ కటాక్షం కల్యాణీ కదంబువనవాసినీ ॥}

{॥ శ్రీః ॥}

{॥ శ్రీచన్ద్రమాలీశ్వరాయ నమః ॥}

{॥ శ్రీకారణపరచిద్రూపాయై నమః ॥}

{శ్రీమూకమహాకవిప్రణీతా}

{॥ శ్రీః ॥}

{॥ శ్రీమూకపఞ్చశతీ ॥}

{శ్రీకామాక్షీపరదేవతాయాః పాదారవిన్దయోః}

{భక్తిభరణ సమర్పితమ్ ॥}

ఆర్యామేవ విభావయన్మనసి యః పాదారవిన్దం పురః

పశ్యన్నారభతే స్తుతిం స నియతం లభ్యా కటాక్షచ్ఛవిమ్ ।

కామాక్ష్యా మృదులస్మితాంశులహరీజ్యోత్స్నావయన్యాన్వితా-

మారోహత్యపవర్గసాధవలభీమానన్దవీచీమయీమ్॥

[మన్దస్మిత ౧౦౧]

శ్రీమత్పురమహంసపరివ్రాజకాచార్యవర్య శ్రీకామకోటిపీఠాధీశ్వర-

జగద్గురు శ్రీమత్ చన్ద్రశేఖరేన్ద్రసరస్వతీ శ్రీపాదానాం

శ్రీముఖేన సమద్భాసితా

{॥ శ్రీః ॥}

{॥ శ్రీచన్ద్రమాలీశ్వర ॥}

{ముద్రా}

స్వస్తి శ్రీమదఖిలభూమణ్ణాలంకార-త్రయస్త్రింశతోటి-
దేవతాసేవిత శ్రీకామాక్షీదేవీసనాథ-శ్రీమదేకామ్రునాథ-
శ్రీమహాదేవీసనాథ-శ్రీహస్తినిరినాథ-సాక్షాత్కారపరమ-
అధిష్ఠానసత్యవ్రతనామాఙ్గిత-కాఞ్చీదివ్యకేత్రే శారదా-
మఠసుస్థితానామ్, అతులితసుధారసమాధుర్యకమలాసనకామినీ-
ధమ్మిల్ల సమ్ముల్లమల్లికామాలికానిష్యన్తమకరన్తరురీ-
సౌవస్తికవాఙ్మి గుమ్భవిజృమ్భణానన్తతున్దిలితమణీషి-
మణ్ణాలానామ్, అనవరతాద్వైతవిద్యావినోదరసికానామ్,
నిరన్తరాలంకృతీకృతశాన్తిదాన్తిభూమామ్, సకలభువన-
చక్రప్రతిష్ఠాపక శ్రీచక్రప్రతిష్ఠావిఖ్యాతయశోఽలంకృతానామ్,
నిఖిలపాపణ్ణపణ్ణకణ్ణకోద్ధాటనేన విశదీకృతవేదవేదాన్త-
మార్గపణ్ణాతప్రతిష్ఠాపకాచార్యాణామ్, శ్రీమత్పరమహంసపరివ్రాజక-
ఆచార్యవర్య-శ్రీజగద్గురు శ్రీమచ్ఛంకరభగవత్పాదాచార్యాణామ్
అధిష్ఠానే సింహసనాభిషిక్త శ్రీమన్మహాదేవేన్తసరస్వతీ-
సంయమీన్ద్రాణామ్, అన్తేవాసివర్య శ్రీమచ్ఛన్తశేఖరేన్తసరస్వతీ
శ్రీపాదైః ।

{క్రియతే నారాయణస్మృతిః}

తత్రభవాన్ మూక ఇతి సుప్రసిద్ధః మహాకవిశిరోమణిః
శ్రీకామాక్షీదేవీకరుణాకటాక్షతరఙ్గితపుణ్యకవితారసపూరః
'మూకపఞ్చశతీ' ఇతి కర్తుర్నామ్నా ప్రసిద్ధమిమం లోకోత్తరం
గ్రన్థం ప్రణీయ భూమణ్ణలేఽనుత్తమం పుణ్యయశోవిశేషం శాశ్వతీం
పరానన్దానుభూతిం చ లబ్ధవానితి సువిదితమేవ । స్తోత్రరత్నే
చాస్మిన్ కాఞ్చీమధ్యగత కామకోటిపీఠాధిష్ఠాత్రిమ్
ఇన్ద్రమౌలేరైశ్వర్యరూపాం శ్రీకామాక్షీం పరదేవతామ్,
ఆరూఢయౌవనాటోపా, తరుణిమసర్వస్వం, నిత్యతరుణీ,
లావణ్యామృతతరఙ్గమాలా, విభ్రమసమవాయసారసన్నాహా,
శృఙ్గారాద్వైతతన్త్రనిధాన్తం, మీనధ్వజతన్త్రపరమతాత్పర్యం\,

కన్దర్పసూతికాపాణ్ణీ, మనసిజసామ్రాజ్యగర్వబీజం,
 పుష్పాయుధవీర్యసరసపరిపాటి, మదనాగమసమయదీక్షిత-
 కటాక్షా, కుసుమశరగర్వసమ్మత్కోశగృహమ్, అనఙ్గబ్రహ్మతత్త్వ-
 బోధసిరా, పఞ్చశరశాస్త్రబోధనపరమాచార్యదృష్టిపాతా
 ఇత్యాదిరూపేణ వర్ణయన్ పునః లావణ్యమృతపరకాష్టాభూతాం
 తామేవ పరదేవతాం, కారణపరచిద్రూపా, కైవల్యానన్దకన్దః,
 ఆమ్నాయరహస్యమ్, ఉపనిషదరవిన్దకుహరమధుధారా,
 వాఙ్మనోఽతీతా, ఆనన్దాద్వైతకన్దలీ, ముక్తిబీజమ్,
 ఆగమసల్లాపసారయాధార్థ్యం, బోధామృతవీచీ, అభిదాకృతిః,
 ఐకాత్యప్రకృతిః, నిగమవచస్సిద్ధాన్తః, గురుమూర్తిః, ఇత్యేవం-
 రూపేణ సాక్షత్కూర్వన్ యౌవనశృఙ్గారాదివిషయరసానుభవ-
 సామగ్రిం జ్ఞానవైరాగ్యాదిబ్రహ్మనన్దానుభవసామగ్రిత్వేన
 సమ్పాదయన్ -

"శివ శివ పశ్యన్తి సమం శ్రీకామాక్షీకటాక్షితాః పురుషాః ।
 విపినం భవనమమిత్రం మిత్రం లోష్ఠం చ యువతిబిమ్బోష్ఠమ్ ॥"

ఇతి పరదేవతానుగ్రహఫలీభూతాం పరవైరాగ్యకాష్టాం ప్రకటయతి ।

[ఆర్యా ౪౮]

పద్మపఞ్చశతకాత్యకేఽత్ర గ్రన్థే శతకానాం యా ఆనుపూర్వీ
 తస్యామయం విశేషో దృశ్యతే । యథా కశ్చన శిశుః చక్షురాది
 ఇన్ద్రియప్రాగల్భ్యావిర్భావాత్పూర్వం మనోవృత్తిమాత్రేణ కలయతి
 స్వేచ్ఛితమ్ ; ఏవమార్యాశతకే భక్తశిశోః మనః ప్రవృత్తిమ్
 అమ్బికాయాః స్వరూపానుసన్ధానపటియసీం సమ్పాదయతి
 కవిపుంజవః ; అయమాశయః -

"అన్తరపి బహిరపి త్వం జన్తుతతేరన్తకాన్తకృదహన్తే ।
 చిన్తితసన్తానవతాం సన్తతమపి తన్తనీషి మహిమానమ్ ॥"

ఇతి శ్లోకేన సూచితః ॥ [ఆర్యా ౯౮]

ద్వితీయశతకే తావత్ యథా కింఞ్చిత్పృథగ్రహణశక్తిః
 బాలకః ఖాన్తికే విద్యమానస్య వస్తునః దర్శన-
 స్పర్శనాదిభిః ఆహ్లాదమధిగచ్ఛతి తద్వత్ భక్తబాలకః
 అత్యంతమధోభాగే విద్యమానస్య స్వస్యాన్తికత్వేనైవ
 జగన్మాతుః నిరంతరధ్యానఫలీభూత పాదారవిన్ద దర్శన-
 ఆనందమనుభవతీత్యయమాశయః -

"మరాలీనాం యానాభ్యసనకలనామూలగురవే
 దరిద్రాణాం త్రాణవ్యతికరసురోద్యానతరవే ।
 తమస్కాణ్ణప్రాణిప్రకటనతిరస్కారపటవే
 జనోఽయం కామాక్యాశ్చరణనలినాయ స్పృహయతే ॥"

ఇతి శ్లోకేన సూచితః ॥ [పాదారవిన్ద 3]

యథా మనసః జ్ఞానేన్ద్రియాణాం చ సూర్త్యనన్తరమేవ
 వాక్త్రనరతి, తథైవ ఆర్యాపాదారవిన్దశతకయోరనన్తరం
 స్వప్రేమాస్పదం వస్తు నిరర్గలం స్తోతుమారభతే -
 "పాణ్ణిత్యం పరమేశ్వరి స్తుతివిధౌ వైవాశ్రయన్తే గిరాం
 వైరిజ్ఞాన్యపి గుమ్భనాని విగలద్గర్వాణి శర్వాణి తే ।
 స్తోతుం త్వాం పరిపుల్లనీలనలినశ్యామాక్షి కామాక్షి మాం
 వాచాలీకురుతే తథాపి నితరాం త్యత్పాదసేవాదరః ॥"

ఇతాదినా స్తుతిశతకేన । [స్తుతి ౧]

లౌకికావిద్యాదిమ కుశలః కశ్చన యథా లౌకికసమ్పదః
 ప్రాప్త్యర్మహో భవతి తద్వత్ పూర్వకృతస్తుతిఫలత్వేన భక్తః
 అమ్మికాయాః కటాక్షవిశేషమధిగమ్య పరసంవిదనుభూత్య-
 ఉచితతేజఃపుష్ట్యాదిపాత్రం భవతీత్యయమాశయః-
 "అస్తం క్షణాన్నయతు మే పరితాపసూర్య-
 మానందచన్ద్రమసమానయతాం ప్రకాశమ్ ।

కాలాన్ధకారసుషమాం కలయన్ దిగన్తే

కామాక్షీ కోమలకటాక్షనిశాగమస్తే ॥"

ఇత్యాదిభిర్వర్ణనైః కటాక్షశతకే సూచితః ॥ [కటాక్ష ౬]

యథా లౌకికనమృత్యుమూర్ఖః కశ్చన సమగ్రయౌవనః

లౌకికశృణ్ణారసుఖానుభవాయ పాత్రం భవతి, తద్వత్

దేవ్యాః పరమానుగ్రహపాత్రీభూతః తదీయమన్దస్మిత-

చన్దికాసనాథః ఆనన్దచన్ద్ర ఇవ అలౌకిక-

నిరతిశయానన్దానుభవాత్మకః ప్రకాశత ఇతి

అమూమేవ భావప్రణాలికాం మహాకవిః స్వయమేవ

పఞ్చశతీపుర్తిమ్బుద్ధ్యేన ఆవిష్కరౌతి । యథా -

"ఆర్యామేవ విభావయన్మనసి యః పాదారవిన్దం పురః

పశ్యన్నారభతే స్తుతిం స నియతం లభ్యా కటాక్షచ్ఛవిమ్ ।

కామాక్ష్యా మృదులస్మితాంశులహరీజ్యోత్స్నా వయస్యాన్వితా-

మారోహత్యపవర్గసాధవలభీమానన్దవీచీమయీమ్ ॥"

ఇతి । [మన్దస్మిత ౧౦౧]

అస్యా లోకోత్తరాయాః స్తుతేః పఠనమాత్రేణ తత్క్షణే

మహాకవినాఽమునా అన్దతః పఠదేవతయైవ వా

ఐకాత్మ్యమనుభవతీవ సాధకః ।

తదిదం గ్రన్థరత్నం ద్రావిడభాషామయార్థానువాద-

సహితమచిరాదేవ మహతా పరిశ్రమేణ భక్తిభరేణ

ముద్రాప్య శ్రీ కామాక్షీ దేవీ కుమ్భాభిషేక శుభ-

ముహూర్త ఏవ ఉపహరీకృతవతే, ముద్రాపణదివిషయే పఠమం

సాహాయ్యమాచరితవద్భయః, తద్ధన్ధపఠితుభ్యశ్చ

భక్తపుష్కవేభ్యః శ్రీకామాక్షీకటాక్షాః సముల్ల-

సన్విత్యాశాస్మహే॥

{॥ ఇతి నారాయణస్తుతిః ॥}

{॥ ఆర్యాశతకమ్ ॥}

కారణపరచిద్రూపా కాఞ్చీపురసీమ్ని కామపీఠగతా ।
కాచన విహరతి కరుణా కాశ్మీరస్తబకకోమలాఙ్గలతా ॥ ౧॥

కంచన కాఞ్చీనిలయం కరద్యుతకోదణ్డబాణస్పణిపాశమ్ ।
కఠినస్తనభరనవుం కైవల్యానస్తకన్దమవలమ్బే ॥ ౨॥

చిన్తితఫలపరిపాషణచిన్తామణిరేవ కాఞ్చీనిలయా మే ।
చిరతరసుచరితసులభా చిత్తం శిశిరయతు చిత్సుఖాధారా ॥ ౩॥

కుటిలకచం కఠినకుచం కున్దస్మితకాన్తి కుఙ్కుమచ్ఛాయమ్ ।
కురుతే విహృతిం కాఞ్ఞ్యాం కులపర్వతసార్యభౌమసర్వస్యమ్ ॥ ౪॥

పఞ్చశరశాస్త్రబోధనపరమాచార్యేణ దృష్టిపాతేన ।
కాఞ్చీసీమ్ని కుమారీ కాచన మోహయతి కామజేతారమ్ ॥ ౫॥

పరయా కాఞ్చీపురయా పర్వతపర్యాయపీనకుచభరయా ।
పరతన్త్రా వయమనయా పఙ్కజసబ్రహ్మచారిలోచనయా ॥ ౬॥

ఐశ్వర్యమిన్దుమౌలేరైకాత్మ్యప్రకృతి కాఞ్చీమధ్యగతమ్ ।
ఐన్దవకిశోరశేఖరమైదమృర్యం చకాన్తి నిగమానామ్ ॥ ౭॥

శ్రీతకమ్పసీమానం శిథిలితపరమశివధైర్యమహిమానమ్ ।
కలయే పటలిమానం కంచన కఙ్కుకితభువనభూమానమ్ ॥ ౮॥

ఆద్యతకాఙ్ఘ్రినిలయమాద్యామారూఢయౌవనాటోపామ్ ।

ఆగమవతంసకలికామానన్దాద్వైతకన్దలీం వన్దే ॥ ౯॥

తుఙ్గాభిరామకుచభరశృఙ్గారితమాశ్రయామి కాఙ్ఘ్రిగతమ్ ।

గఙ్గాధరపరతన్త్రం శృఙ్గారాద్వైతతన్త్రసిద్ధాన్తమ్ ॥ ౧౦॥

కాఙ్ఘ్రిరత్నవిభూషాం కామపి కన్దర్పసూతికాపాఙ్ఘ్రిమ్ ।

పరమాం కలాముపాసే పరశివవామాఙ్కపీరికాసీనామ్ ॥ ౧౧॥

కమ్పాతీచరాణాం కరుణాకోరకితదృష్టిపాతానామ్ ।

కేలీవనం మనో మే కేషాంచిద్భవతు చిద్విలాసానామ్ ॥ ౧౨॥

ఆప్రుతరుమూలవసతేరాదిమపురుషస్య నయనపీయూషమ్ ।

ఆరబ్ధయౌవనోత్పవమామ్నాయరహస్యమన్తరవలమ్బే ॥ ౧౩॥

అధికాఙ్ఘ్రి పరమయోగిభిరాదిమపరపీఠసీమ్ని దృశ్యేన ।

అనుబద్ధం మమ మానసమరుణిమసర్వస్వసమ్ప్రదాయేన ॥ ౧౪॥

అఙ్కితశంకరదేహమఙ్కురితోరోజకఙ్కణాశ్లేషైః ।

అధికాఙ్ఘ్రి నిత్యతరుణీమద్రాక్షం కాంచిదద్భుతాం బాలామ్ ॥ ౧౫॥

మధురధనుషా మహీధరజనుషా నన్దామి సురభిబాణజషా ।

చిద్వపుషా కాఙ్ఘ్రిపురే కేలిజషా బన్ధజీవకాన్తిముషా ॥ ౧౬॥

మధురస్మితేన రమతే మాంసలకుచభారమన్దగమనేన ।

మధ్యేకాఙ్ఘ్రి మనో మే మనసిజసాప్రాఙ్కగర్వబీజేన ॥ ౧౭॥

ధరణిమయీం తరణిమయీం పవనమయీం గగనదహనహోత్పమయీమ్ ।

అమ్ముమయీమిన్దుమయీమమ్భామనుకమ్పమాదిమామీక్షే ॥ ౧౮॥

లీనస్థితి మునిహృదయే ధ్యానస్తిమితం తపస్యదుపకమ్పమ్ ।

పీనస్తనభరమీడే మీనధ్వజతస్త్రపరమతాత్పర్యమ్ ॥ ౧౯॥

శ్వేతా మన్ధరహసితే శాతా మధ్యే చ వాఙ్మనోఽతీతా ।

శీతా లోచనపాతే స్వీతా కుచసీమ్ని శాశ్వతీ మాతా ॥ ౨౦॥

పురతః కదా న కరవై పురవైరివిమర్దపులకితాఙ్గులతామ్ ।

పునతీం కాఙ్గీదేశం పుష్పాయుధవీర్యసరసపరిపాటీమ్ ॥ ౨౧॥

పుణ్యా కాఽపి పురస్థి పుణ్ణితకన్ధర్వసమ్పదా వపుషా ।

పులినచరీ కమ్పాయాః పురమథనం పులకనిచులితం కురుతే ॥ ౨౨॥

తనిమాద్యైతవలగ్నం తరుణారుణసమ్పదాయతనులేఖమ్ ।

తటసీమని కమ్పాయాస్తరుణిమసర్వస్వమాద్యమద్రాక్షమ్ ॥ ౨౩॥

పౌష్టికకర్మవిపాకం పౌష్పశరం సవిధసీమ్ని కమ్పాయాః ।

అద్రాక్షమాత్తయౌవనమభ్యుదయం కంచిదర్థశశిమౌలైః ॥ ౨౪॥

సంశ్రితకాఙ్గీదేశే సరసిజదౌర్భాగ్యజాగ్రదుత్తంసే ।

సంవిన్మయే విలీయే సారస్వతపురుషకారసామ్రాజ్యే ॥ ౨౫॥

మోదితమధుకరవిశిఖం న్యాదిమసముదాయసారకోదణ్డమ్ ।

ఆద్యతకాఙ్గీఖేలనమాదిమమారుణ్యభేదమాకలయే ॥ ౨౬॥

ఉరరీకృతకాఙ్గీపురీముపనిషదరవిన్దకుహరమధుధారామ్ ।

ఉన్నమ్రస్తనకలశీముత్సవలహరీముపాస్మహే శమ్భోః ॥ ౨౭॥

ఏణశిశుదీర్ఘలోచనమేనఃపరిపన్థి సన్తతం భజతామ్ ।

ఏకామ్రనాథజీవితమేవమ్బుదదూరమేకమవలమ్బే ॥ ౨౮॥

స్మయమానముఖం కాఞ్చీభయమానం కమపి దేవతాభేదమ్ ।

దయమానం వీక్య ముహుర్వయమానన్దామృతామ్బుధౌ మగ్నాః ॥ ౨౯॥

కుతుకజుషి కాఞ్చీదేశే కుముదతపోరాశిపాకశేఖరితే ।

కురుతే మనోవిహారం కులగిరిపరిబృథకులైకమణిదీపే ॥ ౩౦॥

వీక్షేమహి కాఞ్చీపురే విపులస్తనకలశగరిమపరవశితమ్ ।

విద్రుమసహచరదేహం విభ్రమసమవాయసారసన్నాహమ్ ॥ ౩౧॥

కురువిన్దగోత్రగాత్రం కూలచరం కమపి నౌమి కమ్పాయాః ।

కూలంకషకుచకుమ్భం కుసుమాయుధవీర్యసారసంరమ్భమ్ ॥ ౩౨॥

కుడూమలితకుచకిశోరైః కుర్వాణైః కాఞ్చీదేశసాహార్దమ్ ।

కుఙ్కుమశోణైర్నిచితం కుశలపథం శమ్భుసుకృతసమ్భారైః ॥ ౩౩॥

అఙ్గితకచేన కేనచిదన్ధంకరణౌషధేన కమలానామ్ ।

అన్తఃపురేణ శమ్భోరలంక్రియా కాఽపి కల్పితే కాఞ్చ్యామ్ ॥ ౩౪॥

ఊరీకరోమి సన్తతమూఘలఫాలేన లలితం పుంసా ।

ఉపకమ్పముచితఖేలనముర్వీధరవంశసమ్బుదున్మేషమ్ ॥ ౩౫॥

అఙ్కురితస్తనకోరకమఙ్కాలంకారమేకచూతపతేః ।

ఆలోకేమహి కోమలమాగమసంలాపసారయాధార్థ్యమ్ ॥ ౩౬॥

పుఞ్జోతకరుణముదఞ్చోతశిఞ్జోతమణికాఞ్చీ కిమపి కాఞ్చీపురే ।

మజ్జరితమృదులహాసం పిఞ్జారతనురుచి పినాకిమూలధనమ్ ॥ 32॥

లోలహృదయోఽస్తి శమ్భోర్లోచనయుగలేన లేహ్యమానాయామ్ ।
లలితపరమశివాయాం లావణ్యామృతతరఙ్గమాలాయామ్ ॥ 3౮॥

మధుకరసహచరచికురైర్మదనాగమసమయదీక్షితకటాక్షైః ।
మణ్ణితకమ్పాతీరైర్మఙ్గలకన్దైర్మమాస్తు సారూప్యామ్ ॥ ౩౯॥

వదనారవిన్దవక్రోవామాఙ్కతటివశంవదీభూతా ।
పూరుషత్రితయే త్రేధా పురస్థిరూపా త్యమేవ కామాక్షి ॥ ౪౦॥

బాధాకరీం భవాభేరాధారాద్యమ్బుజేషు విచరన్తిమ్ ।
ఆధారీకృతకాఞ్చీ బోధామృతవీచిమేవ విమృశామః ॥ ౪౧॥

కలయామ్యన్తః శశధరకలయాఽఙ్గితమౌలిమమలచిద్యలయామ్ ।
అలయామాగమపీఠీనిలయాం వలయాఙ్కసున్దరీమమ్మామ్ ॥ ౪౨॥

శర్వాదిపరమసాధకగుర్వానీతాయ కామపీఠజషే ।
సర్వాకృతయే శోణిమగర్వాయాపై సమర్ప్యతే హృదయమ్ ॥ ౪౩॥

సమయా సాన్ధ్యమయూఖైః సమయా బుద్ధయా సదైవ శీలితయా ।
ఉమయా కాఞ్చీరతయా న మయా లభ్యతే కిం ను తాదాత్మ్యమ్ ॥ ౪౪॥

జన్తోస్తవ పదపూజనసన్తోషతరఙ్గితస్య కామాక్షి ।
వన్తో యది భవతి పునః సిన్ధోరమ్భస్సు బమ్భమీతి శిలా ॥ ౪౫॥

కుణ్డలి కుమారి కుటిలే చణ్ణి చరాచరసవిత్రి చాముణ్డే ।
గుణిని గుహారిణి గుహ్యే గురుమూర్తే త్వాం నమామి కామాక్షి ॥ ౪౬॥

అభిదాకృతిర్భిదాకృతిరచిదాకృతిరపి చిదాకృతిర్మాతః ।

అనహన్తా త్వమహన్తా భ్రమయసి కామాక్షి శాశ్వతీ విశ్వమ్ ॥ ౪౭॥

శివ శివ పశ్యన్తి సమం శ్రీకామాక్షీకటాక్షితాః పురుషాః ।

విపినం భవనమమిత్రం మిత్రం లోష్ఠం చ యువతిబిమ్బోష్ఠమ్ ॥ ౪౮॥

కామపరిపన్థికామిని కామేశ్వరి కామపీఠమధ్యగతే ।

కామదుఘా భవ కమలే కామకలే కామకోటి కామాక్షి ॥ ౪౯॥

మధ్యేహృదయం మధ్యేనిటిలం మధ్యేశిరోఽపి వాస్తవ్యామ్ ।

చణ్డకరశక్రకార్ముకచన్ద్రసమాభాం నమామి కామాక్షీమ్ ॥ ౫౦॥

అధికాఞ్చి కేలిలోలైరఖిలాగమయన్త్రతన్త్రమయైః ।

అతిశీతం మమ మానసమనమశరద్రోహిణీవనోపాయైః ॥ ౫౧॥

నన్దతి మమ హృది కాచన మన్దిరయన్తా నిరన్తరం కాఞ్చీమ్ ।

ఇన్ద్రవిమన్డలకుచా బిన్ద్రవియన్నాదపరిణతా తరుణీ ॥ ౫౨॥

శమ్బాలతాసవర్ణం సమ్పాదయితుం భవజ్వరచికిత్సామ్ ।

లిమ్బామి మనసి కించన కమ్పాతటరోహి సిద్ధభైషజ్యమ్ ॥ ౫౩॥

అనుమితకుచకారిన్యామధివక్షఃపీఠమఙ్గజన్మరిపోః ।

ఆనన్దదాం భజే తామానఙ్గబ్రహ్మతత్సబోధసిరామ్ ॥ ౫౪॥

ఐక్తిషి పాశాఙ్కుశధరహస్తాన్తం విస్మయార్హవృత్తాన్తమ్ ।

అధికాఞ్చి నిగమవాచాం సిద్ధాన్తం శూలపాణిశుద్ధాన్తమ్ ॥ ౫౫॥

ఆహితవిలాసభక్తిమాబ్రహ్మస్తమ్బుశిల్పకల్పనయా ।

ఆశ్రితకాఙ్గీమతులామాద్యాం విస్ఫూర్తిమాద్రియే విద్యామ్ ॥ ౫౬॥

మూకోఽపి జటిలదుర్గతిశోకోఽపి స్మరతి యః క్షణం భవతీమ్ ।

ఏకో భవతి స జస్తుర్లోకోత్తరకీర్తిరేవ కామాక్షి ॥ ౫౭॥

పఞ్చదశవర్ణరూపం కంచన కాఙ్గీవిహారధారేయమ్ ।

పఞ్చశరీయం శమ్భోర్వఞ్చనవైదగ్ధ్యమూలమవలమ్బే ॥ ౫౮॥

పరిణతిమతీం చతుర్థా పదవీం సుధియాం సమేత్య సామమ్నీమ్ ।

పఞ్చాశదర్ణకల్పితమదశిల్పాం త్వాం నమామి కామాక్షి ॥ ౫౯॥

ఆదిక్షన్మమ గురురాడాదిక్షాన్తాక్షరాత్మికాం విద్యామ్ ।

స్వాదిష్ఠచాపదణ్డాం నేదిష్ఠామేవ కామపీఠగతామ్ ॥ ౬౦॥

తుష్యామి హర్షితస్మరశాసనయా కాఙ్గీపురకృతాసనయా ।

స్వాసనయా సకలజగద్భాసనయా కలితశమ్పరాసనయా ॥ ౬౧॥

ప్రేమవతీ కమ్పాయాం స్థేమవతీ యతిమనస్సు భూమవతీ ।

సామవతీ నిత్యగిరా సామవతీ శిరసి భాతి హైమవతీ ॥ ౬౨॥

కౌతుకినా కమ్పాయాం కౌసుమచాపేన కీలితేనాస్తః ।

కులదైవతేన మహతా కుడ్యలముద్రాం ధునోతు నఃప్రతిభా ॥ ౬౩॥

యూనా కేనాపి మిలద్దేహా స్వాహాసహాయతిలకేన ।

సహకారమూలదేశే సంవిద్రూపా కుటుమ్బినీ రమతే ॥ ౬౪॥

కుసుమశరగర్వసమ్మత్కేశగృహం భాతి కాఙ్గీదేశగతమ్ ।

స్థాపితమస్మిన్మధమపి గోపితమస్తర్మయా మనోరత్నమ్ ॥ ౬౫॥

దగ్ధషడధ్వారణ్యం దరదలితకుసుమ్భసమ్భుతారుణ్యమ్ ।
కలయే నవతారుణ్యం కమ్పాతటసీమ్ని కిమపి కారుణ్యమ్ ॥ ౬౬॥

అధికాఙ్గి వర్ధమానామతులాం కరవాణి పారణామక్ష్ణోః ।
ఆనన్దపాకభేదామరుణిమపరిణామగర్వపల్లవితామ్ ॥ ౬౭॥

బాణస్పృణిపాశకార్ముకపాణిమముం కమపి కామపీఠగతమ్ ।
ఏణధరకోణచూడం శోణిమపరిపాకభేదమాకలయే ॥ ౬౮॥

కిం వా ఫలతి మమాన్యోర్భిమ్భాధరచుమ్భిమన్దహాసముఖీ ।
సమ్భాధకరీ తమసామమ్భా జాగర్తి మనసి కామాక్షీ ॥ ౬౯॥

మఙ్గే సదాశివమయే పరిశివమయలలితపౌష్పవర్యజ్ఞే ।
అధిచక్రమధ్యమాస్తే కామాక్షీ నామ కిమపి మమ భాగ్యమ్ ॥ ౭౦॥

రక్ష్యోఽస్మి కామపీఠీలాసికయా ఘనకృపామ్బురాశికయా ।
శ్రుతియువతికున్దలీమణిమాలికయా తుహినశైలబాలికయా ॥ ౭౧॥

లీయే పురహరజాయే మాయే తవ తరుణపల్లవచ్ఛాయే ।
చరణే చన్ద్రాభరణే కాఙ్గీశరణే నతార్తిసంహరణే ॥ ౭౨॥

మూర్తిమతి ముక్తిబీజే మూర్ధ్ని స్తబకితచకోరసామ్రాజ్యే ।
మోదితకమ్పాకూలే ముహుర్ముహుర్మనసి ముముదిషాఽస్మాకమ్ ॥ ౭౩॥

వేదమయీం నాదమయీం బిన్దమయీం పరపదోద్యదిన్దమయీమ్ ।
మన్ద్రమయీం తన్ద్రమయీం ప్రకృతిమయీం నౌమి విశ్వవికృతిమయీమ్ ॥ ౭౪॥

పురమథనపుణ్యకోటి పుణ్ణోతకవిలోకసూక్తిరసధాటి ।

మనసి మమ కామకోటి విహరతు కరుణావిపాకపరిపాటి ॥ ౨౫॥

కుటిలం చటులం పృథులం మృదులం కచనయనజఘనచరణేషు ।

అవలోకితమవలమ్పితమధికమ్పాతటమమేయమస్మాభిః ॥ ౨౬॥

ప్రత్యఙ్ముఖ్యా దృష్టయా ప్రసాదదీపాఙ్కురేణ కామాక్ష్యాః ।

పశ్యామి నిస్తులమహో పచేలిమం కమపి పరశివోల్లాసమ్ ॥ ౨౭॥

విద్యే విధాతృవిషయే కాత్యాయని కాలి కామకోటికలే ।

భారతి భైరవి భద్రే శాకిని శామ్భవి శివే స్తువే భవతీమ్ ॥ ౨౮॥

మాలిని మహేశచాలిని కాఙ్గీభేలిని విపక్షకాలిని తే ।

శూలిని విద్రుమశాలిని సురజనపాలిని కపాలిని నమోఽస్తు ॥ ౨౯॥

దేశిక ఇతి కిం శంకే తత్తాదృక్తవ ను తరుణిమోన్మేషః ।

కామాక్షి శూలపాణేః కామాగమసమయదీక్షాయామ్ ॥ ౩౦॥

వేతణ్ణకుమ్భుడమ్భరవైతణ్ణికకుచభారతమధ్యాయ ।

కుఙ్కుమరుచే నమస్యం శంకరనయనామృతాయ రచయామః ॥ ౩౧॥

అధికాఙ్గితమణికాఙ్గునకాఙ్గీమధికాఙ్గీ కాంచిదద్రాక్షమ్ ।

అవనతజనానుకమ్పామనుకమ్పాకూలమస్మదనుకూలామ్ ॥ ౩౨॥

పరిచితకమ్పాతీరం పర్వతరాజన్యసుకృతసన్నాహమ్ ।

పరగురుకృపయా వీక్షే పరమశివోత్సృజమఙ్గలాభరణమ్ ॥ ౩౩॥

దగ్ధమదనస్య శమ్భోః ప్రథీయసీం బ్రహ్మచర్యవైదగ్ధీమ్ ।

తవ దేవి తరుణిమశ్రీచతురిమపాకో న చక్షమే మాతః ॥ ౩౪॥

మదజలతమాలపత్రా వసనితపత్రా కరాద్యతఖానిత్రా ।
విహరతి పులిన్దయోషా గుజ్జాభూషా ఫణీన్ద్రకృతవేషా ॥ ౮౫॥

అశ్నే శుకినీ గీతే కాతుకినీ పరిసరే చ గాయకినీ ।
జయసి సవిధేఽమ్బు భైరవమణ్డలినీ శ్రవసి శఙ్ఖకున్దలినీ ॥ ౮౬॥

ప్రణతజనతాపవర్గా కృతబహుసర్గా ససింహసంసర్గా ।
కామాక్షి ముదితభర్గా హతరిపువర్గా త్వమేవ సా దుర్గా ॥ ౮౭॥

శ్రవణచలద్యేతణ్డా సమరోద్ధణ్డా ధుతాసురశిఖణ్డా ।
దేవి కలితాన్ద్రషణ్డా ధృతనరముణ్డా త్వమేవ చాముణ్డా ॥ ౮౮॥

ఉర్వీధరేన్ద్రకన్యే దర్వీభరితేన భక్తపూరేణ ।
గుర్వీమకించనార్తి ఖర్వీకురుషే త్వమేవ కామాక్షి ॥ ౮౯॥

తాడితరిపుపరిపీడనభయహరణ నిపుణహలముసలా ।
క్రోడపతిభీషణముఖీ క్రీడసి జగతి త్వమేవ కామాక్షి ॥ ౯౦॥

స్మరమథనవరణలోలా మన్మథహేలావిలాసమణిశాలా ।
కనకరుచిచౌర్యశీలా త్వమమ్బు బాలా కరాబ్జధృతమాలా ॥ ౯౧॥

విమలపటీ కమలకుటీ పుస్తకరుద్రాక్షశస్త్రహస్తపుటీ ।
కామాక్షి పక్వలాక్షీ కలితవిపణ్ణీ విభాసి వైరిణ్ణీ ॥ ౯౨॥

కుఙ్కుమరుచిపిఙ్గమన్మథకృష్ణిలముణ్డాలిమణ్ణితం మాతః ।
శ్రీకామాక్షి తదీయసఙ్గమకలామన్దీభవత్కౌతుకః
జయతి తవ రూపధేయం జపపటపుస్తకవరాభయకరాబ్జమ్ ॥ ౯౩॥

కనకమణికలితభూషాం కాలాయసకలహశీలకాన్తికలామ్ ।
కామాక్షి శీలయే త్వాం కపాలశూలాభిరామకరకమలామ్ ॥ ౯౪॥

లోహితిమపుణ్ణామధ్యే మోహితభువనే ముదా నిరీక్షన్తే ।
వదనం తవ కువయుగలం కాఞ్ఘ్రీసీమాం చ కేఽపి కామాక్షి ॥ ౯౫॥

జలధిద్విగుణితహుతబహుదిశాదినేశ్వరకలాశ్వినేయదలైః ।
నలినైర్మహేశి గచ్ఛసి సర్వోత్తరకరకమలదలమమలమ్ ॥ ౯౬॥

సత్యతదేశికచరణాః సబీజనిర్బీజయోగనిశ్రేణ్యాః ।
అపవర్గసాధవలభీమారోహన్త్యమ్భు కేఽపి తవ కృపయా ॥ ౯౭॥

అన్తరపి బహిరపి త్వం జన్తుతతేరన్తకాన్తకృదహన్తే ।
చిన్తితసన్తానవతాం సన్తతమపి తన్తనీషి మహిమానమ్ ॥ ౯౮॥

కలమణ్జులవాగనుమితగలపణ్ణారగతశుకగ్రహౌత్కణ్ఠ్యాత్ ।
అమ్భు రదనామ్భురం తే బిమ్భుఫలం శమ్భురారిణా న్యస్తమ్ ॥ ౯౯॥

జయ జయ జగదమ్భు శివే జయ జయ కామాక్షి జయ జయాద్రిసుతే ।
జయ జయ మహేశదయితే జయ జయ చిద్ధగనకౌముదీధారే ॥ ౧౦౦॥

ఆర్యాశతకం భక్త్యా పఠతామార్యాకటాక్షేణ ।
నిస్సరతి వదనకమలాద్వాణీ పీయూషధోరణీ దివ్యా ॥ ౧౦౧॥

{ఆర్యాశతకం సమ్పూర్ణమ్ ॥}

{॥ పాదారవిందశతకమ్ ॥}

మహిమ్నః పఞ్చానం మదనపరిపఞ్చప్రణయిని
ప్రభుర్నిర్దేతుం తే భవతి యతమానోఽపి కతమః ।
తథాపి శ్రీకాఞ్చీవిహృతిరసికే కోఽపి మనసో
విపాకస్త్యత్పాదస్తుతివిధిషు జల్పాకయతి మామ్ ॥ ౧॥

గలగ్రాహీ పౌరన్దరపురవనీపల్లవరుచాం
ధృతపాథమ్యానామరుణమహసామాదిమగురుః ।
సమిన్ధే బన్ధాకస్తబకసహయుధ్వా దిశి దిశి
ప్రసర్పన్కామాక్ష్యాశ్చరణకిరణానామరుణిమా ॥ ౨॥

మరాలీనాం యానాభ్యసనకలనామూలగురవే
దరిద్రాణాం త్రాణవ్యతికరసురోద్యానతరవే ।
తమస్కాణ్ణప్రాధిప్రకటనతిరస్కారపటవే
జనోఽయం కామాక్ష్యాశ్చరణనలినాయ స్పృహయతే ॥ ౩॥

వహన్తి సైన్ధూరీం సరణిమవనవ్రామరపుటీ-
పురస్థిసీమన్తే కవికమలబాలార్కసుషమా ।
త్రయీసీమన్తిన్యాః స్తనతటనిచోలారుణపటీ
విభాన్తి కామాక్ష్యాః పదనలినకాన్తిర్విజయతే ॥ ౪॥

ప్రణమీభూతస్య ప్రణయకలహత్రస్తమనసః
స్మరారాతేశ్చుడావియతి గృహమేధీ హిమకరః ।
యయోః సాన్ధ్యాం కాన్తిం వహతి సుషమాభిశ్చరణయోః
తయోర్మే కామాక్ష్యా హృదయమపతస్త్రం విహరతామ్ ॥ ౫॥

యయోః సీతాయన్తే విబుధముకుటీనాం పటలికా
యయోః సౌధాయన్తే స్వయముదయభాజో భణితయః ।

యయోః దాసాయన్తే సరసిజభవాద్యాశ్చరణయోః
తయోర్మే కామాక్ష్ఠ్యా దినమను వరీవర్తు హృదయమ్ ॥ ౬॥

నయన్తీ సంకోచం సరసిజరుచం దిక్పరిసరే
సృజన్తీ లోహిత్యం నఖకిరణచన్ద్రార్థఖచితా ।
కవీన్ద్రాణాం హృత్కైరవవికసనోద్ద్యోగజననీ
స్ఫురన్తీ కామాక్ష్ఠ్యాః చరణరుచిసన్ధ్యా విజయతే ॥ ౭॥

విరావైర్మాజ్ఞోరైః కిమపి కథయన్తీవ మధురం
పురస్తాదానమ్రే పురవిజయిని స్మేరవదనే ।
వయస్యేవ ప్రౌఢా శిథిలయతి యా ప్రేమకలహ-
ప్రరోహం కామాక్ష్ఠ్యాః చరణయుగలీ సా విజయతే ॥ ౮॥

సుపర్యస్త్రీలోలాలకపరిచితం షట్పదకులైః
స్ఫురల్లాక్షారాగం తరుణతరణిజ్యోతిరరుణైః ।
భృతం కాన్యమృభిః విస్మమరమరనైః సరసిజైః
విధత్తే కామాక్ష్ఠ్యాః చరణయుగలం బన్ధుపదవీమ్ ॥ ౯॥

రజఃసంసర్గేఽపి స్థితమరజసామేవ హృదయే
పరం రక్తత్యేన స్థితమపి విరక్తకశరణమ్ ।
అలభ్యం మన్దానాం దధదపి సదా మన్దగతితాం
విధత్తే కామాక్ష్ఠ్యాః చరణయుగమాశ్చర్యలహరీమ్ ॥ ౧౦॥

జటాలా మజ్జోరస్ఫురదరుణరత్నాంశునికరైః
నిపిదన్తీ మధ్యే నఖరుచిర్ఘరీగాఙ్గపయసామ్ ।
జగత్త్రాణం కర్తుం జనని మమ కామాక్షి నియతం
తపశ్చర్యాం ధత్తే తవ చరణపాథోజయుగలీ ॥ ౧౧॥

తులాకోటిద్యుస్వక్మణితభణితాభీతివచసాః
వినమ్రం కామాక్షీ విస్మమరమహఃపాటలితయోః ।
క్షణం విన్యాసేన క్షపితతమసోర్మే లలితయోః
పునీయాన్మూర్ధానం పురహరపురస్తీ చరణయోః ॥ ౧౨॥

భవాని ద్రుహ్యేతాం భవనిబిడితేభ్యో మమ ముహు-
స్తమోవ్యామోహేభ్యస్తవ జనని కామాక్షి చరణౌ ।
యయోర్లాక్షాబిన్దస్ఫురణధరణాధ్వర్ణటిజటా-
కుటీరా శోణాఙ్కం వహతి వపురేణాఙ్కకలికా ॥ ౧౩॥

పవిత్రీకుర్మ్యుర్ముః పదతలభువః పాటలరుచః
పరాగాస్తే పాపప్రశమనధురీణాః పరశివే ।
కణం లబ్ధుం యేషాం నిజశిరసి కామాక్షి వివశా
వలన్తో వ్యాతస్వస్త్యహమహమికాం మాధవముఖాః ॥ ౧౪॥

బలాకామాలాభిర్నఖరుచిమయీభిః పరివృతే
వినమ్రస్వర్నారీవికచకచకాలామ్బుదకులే ।
స్ఫురన్తః కామాక్షి స్ఫుటదలితబన్ధాకసుహృద-
స్తటిల్లేఖాయన్తే తవ చరణపాథోజకిరణాః ॥ ౧౫॥

సరాగః సద్వేషః ప్రస్మమరసరోజే ప్రతిదినం
నిసర్గాదాక్రామన్విబుధజనమూర్ధానమధికమ్ ।
కథంకారం మాతః కథయ పదపద్మస్తవ సతాం
సతానాం కామాక్షి ప్రకటయతి కైవల్యసరణీమ్ ॥ ౧౬॥

జపాలక్ష్మీశోణో జనితపరమజ్ఞాననలినీ-
వికాసవ్యాసణ్ణో విఫలితజగజ్ఞాడ్యగరిమా ।
మనఃపూర్వాద్రిం మే తిలకయతు కామాక్షి తరసా

తమస్యాణ్డ్రోహీ తవ చరణపాథోజరమణః ॥ ౧౭॥

నమస్కూర్మః ప్రేక్షన్మణికటకనీలోత్పలమహః-

పయోధౌ రిజ్జద్భిర్నఖకిరణఫేనైర్ధవలితే ।

స్ఫుటం కుర్వాణాయ ప్రబలచలదౌర్వానలశిఖా-

వితర్కం కామాక్యాః సతతమరుణిమ్నో చరణయోః ॥ ౧౮॥

శివే పాశాయేతామలఘుని తమఃకూపకుహరే

దినాధీశాయేతాం మమ హృదయపాథోజవిపినే ।

నభోమాసాయేతాం సరసకవితారీతిసరితి

త్వదీయౌ కామాక్తి ప్రస్ఫుతకిరణౌ దేవి చరణౌ ॥ ౧౯॥

నిషక్తం శ్రుత్యనే నయనమివ సద్భ్రత్రరుచిరైః

సమైర్జుష్టం శుద్ధైరధరమివ రమ్యైర్ద్విజగణైః ।

శివే వక్షోజన్మద్వితయమివ ముక్తాశ్రితముమే

త్వదీయం కామాక్తి ప్రణతశరణం నౌమి చరణమ్ ॥ ౨౦॥

నమస్యాసంసజ్జన్మముచిపరిపన్థిప్రణయినీ-

నిసర్గప్రేక్షోలత్కురలకులకాలాహిశబలే ।

నఖచ్ఛాయాదుగ్ధోదధిపయసి తే వైద్రుమరుచాం

ప్రచారం కామాక్తి ప్రచురయతి పాదాబ్జసుషమా ॥ ౨౧॥

కదా దూరీకర్తుం కటుదురితకాకోలజనితం

మహాన్తం సన్తాపం మదనపరిపన్థిప్రియతమే ।

క్షణాత్తే కామాక్తి త్రిభువనపరీతాపహరణే

పటీయాంసం లప్స్యే పదకమలసేవామృతరసమ్ ॥ ౨౨॥

యయోః సాన్ధ్యం రోచిః సతతమరుణిమ్నో స్పృహయతే

యయోశ్చాస్త్రీ కాన్తిః పరిపతతి దృష్ట్యా నఖరుచిమ్ ।
యయోః పాకోద్రేకం పిపతిషతి భక్త్యా కిసలయం
ప్రదిమ్నః కామాక్ష్ణా మనసి చరణౌ తౌ తనుమహే ॥ ౨౩॥

జగన్నేదం నేదం పరమితి పరిత్యజ్య యతిభిః
కుశాగ్రీయస్వానైః కుశలధిషణైః శాస్త్రసరణౌ ।
గవేష్యం కామాక్షి ద్రువమకృతకానాం గిరిసుతే
గిరామైదమ్పర్యం తవ చరణపద్మం విజయతే ॥ ౨౪॥

కృతస్నానం శాస్త్రామృతసరసి కామాక్షి నితరాం
దధానం వైశద్యం కలితరసమానన్దసుధయా ।
అలంకారం భూమేర్మునిజనమనశ్చిన్మయమహా-
పయోధేరన్తస్థం తవ చరణరత్నం మృగయతే ॥ ౨౫॥

మనోగేహే మోహోద్భవతిమిరపూర్ణే మమ ముహుః
దరిద్రాణీకుర్వన్దినకరసహస్రాణి కిరణైః ।
విధత్తాం కామాక్షి ప్రస్థమరతమోవజ్చనచణః
క్షణార్థం సాన్నిధ్యం చరణమణిదీపో జనని తే ॥ ౨౬॥

కవీనాం చేతోవన్నఖరరుచినమ్పర్క విబుధ-
ప్రవన్తిస్త్రోతోవత్పటుముఖరితం హంసకరవైః ।
దినారమ్భశ్రీవన్నియతమరుణచ్ఛాయసుభగం
మదన్తః కామాక్ష్ణాః స్ఫురతు పదపజ్కేరుహయుగమ్ ॥ ౨౭॥

సదా కిం సమ్పర్కాత్ప్రకృతికఠినైర్నాకిముకుటైః
తలైర్నీహారాద్రేరధికమణునా యోగిమనసా ।
విభిన్నే సంమోహం శిశిరయతి భక్తానపి దృశామ్
అదృశ్యం కామాక్షి ప్రకటయతి తే పాదయుగలమ్ ॥ ౨౮॥

పవిత్రాభ్యామమ్మ ప్రకృతిమ్మదులాభ్యాం తవ శివే
పదాభ్యాం కామాక్షి ప్రసభమభిభూతైః సచకితైః ।
ప్రవాలైరమ్భోజైరపి చ వనవాసవ్రతదశాః
సదైవారభ్యన్తే పరిచరితనానాద్విజగణైః ॥ ౨౯॥

చిరాద్భుశ్యా హంసైః కథమపి సదా హంససులభం
నిరస్యన్తీ జాడ్యం నియతజడమద్యైకశరణమ్ ।
అదోషవ్యాసణ్ణా సతతమపి దోషాప్తిమలినం
పయోజం కామాక్ష్యాః పరిహసతి పాదాబ్జయుగలీ ॥ ౩౦॥

సురాణామానన్దప్రబలనతయా మణ్డనతయా
నఖేన్ద్రజ్యోత్స్నా భిర్విస్మమరతమఃఖణ్డనతయా ।
పయోజశ్రీద్వేషవ్రతరతతయా త్వచ్ఛరణయోః
విలాసః కామాక్షి ప్రకటయతి నైశాకరదశామ్ ॥ ౩౧॥

సితిమ్నా కాన్తీనాం నఖరజనుషాం పాదనలిన-
చ్ఛవీనాం శోణిమ్నా తవ జనని కామాక్షి నమనే ।
లభన్తే మన్దారగ్రథితనవబన్ధాకకుసుమ-
ప్రజాం సామీచీన్యం సురపురపురస్థీకచభరాః ॥ ౩౨॥

స్ఫురన్మధ్యే శుద్ధే నఖకిరణదుగ్ధాభిపయసాం
వహన్మబ్జం చక్రం దరమపి చ లేఖాత్మకతయా ।
శ్రితో మాత్యం రూపం శ్రియమపి దధానో నిరుపమాం
త్రిధామా కామాక్ష్యాః పదనలిననామా విజయతే ॥ ౩౩॥

నఖశ్రీసన్నద్ధస్తబకనిచితః స్వైశ్చ కిరణైః
పిశజ్జైః కామాక్షి ప్రకటితలసత్పల్లవరుచిః ।
సతాం గమ్యః శజ్జే సకలఫలదాతా సురతరుః

త్యదీయః పాదోఽయం తుహినగిరిరాజస్యతనయే ॥ ౩౪॥

వపట్కుర్వన్మాఞ్జీరకలకలైః కర్మలహరీ-

హవీంషి ప్రౌద్ధణ్ణం జ్వలతి పరమజ్ఞానదహనే ।

మహీయాన్మామాక్షి స్ఫుటమహసి జోహోతి సుధియాం

మనోవేద్యాం మాతస్తవ చరణయజ్ఞా గిరిసుతే ॥ ౩౫॥

మహామన్తం కించిన్మణికటకనాదైర్మదు జపన్

క్షిపన్దిక్షు స్వచ్ఛం నఖరుచిమయం భాస్మనరజః ।

నతానాం కామాక్షి ప్రకృతిపటురచ్ఛాట్య మమతా-

పిశాచీం పాదోఽయం ప్రకటయతి తే మాన్త్రికదశామ్ ॥ ౩౬॥

ఉదీతే బోధేన్దౌ తమసి నితరాం జగ్ముషి దశాం

దరిద్రాం కామాక్షి ప్రకటమనురాగం విదధతీ ।

సితేనాచ్ఛాద్యాఙ్గం నఖరుచిపతేనాఙ్ఘ్రియగలీ-

పురస్తీ తే మాతః స్వయమభిసరత్యేవ హృదయమ్ ॥ ౩౭॥

దినారమ్భః సమ్పన్ను లినవిపినానామభినవో

వికాసో వాసస్తః సుకవిపికలోకస్య నియతః ।

ప్రదోషః కామాక్షి ప్రకటపరమజ్ఞానశశిన-

శ్చకాస్తి త్యత్పాదస్మరణమహిమా శైలతనయే ॥ ౩౮॥

ధృతచ్ఛాయం నిత్యం సరసిరుహమైత్రీపరిచితం

నిధానం దీప్తినాం నిఖిలజగతాం బోధజనకమ్ ।

ముముక్షూణాం మార్గప్రథనపటు కామాక్షి పదవీం

పదం తే పాతఙ్గీం పరికలయతే పర్వతసుతే ॥ ౩౯॥

శనైస్తీర్త్యా మోహమ్బుధిమథ సమారోఢుమనసః

క్రమాత్కైవల్యాఖ్యాం సుకృతిసులభాం సౌధవలభీమ్ ।
లభన్తే నిఃశ్రేణీమివ ఝటితి కామాక్షి చరణం
పురశ్చర్యాభిస్తే పురమథనసీమన్తిని జనాః ॥ ౪౦॥

ప్రచణ్డార్తిక్తోభప్రమథనకృతే ప్రాతిభసరి-
త్పవాహప్రోద్ధణ్ణీకరణజలదాయ ప్రణమతామ్ ।
ప్రదీపాయ ప్రౌఢే భవతమసి కామాక్షి చరణ-
ప్రసాదౌన్ముఖ్యాయ స్పృహయతి జనోఽయం జనని తే ॥ ౪౧॥

మరుద్భిః సంసేవ్యా సతతమపి చాఙ్గుల్యరహితా
సదారుణ్యం యాస్తీ పరిణతిదరిద్రాణసుషమా ।
గుణోత్కర్షాన్మాఙ్గోరకకలకలైస్తర్జనపటుః
ప్రవాలం కామాక్ష్యాః పరిహసతి పాదాబ్జయుగలీ ॥ ౪౨॥

జగద్రక్షాదక్షా జలజరుచిశిక్షాపటుతరా
సమైర్నుమ్యా రమ్యా సతతమభిగమ్యా బుధజనైః ।
ద్యయీ లీలాలోలా శ్రుతిషు సురపాలాదిముకుటీ-
తటీసీమాధామా తవ జనని కామాక్షి వదయోః ॥ ౪౩॥

గిరాం దూరో చోరో జడిమతిమిరాణాం కృతజగ-
త్పరిత్రాణౌ శోణౌ మునిహృదయలీలైకనిపుణౌ ।
నఖైః స్మేరో సారౌ నిగమవచసాం ఖణ్ణితభవ-
గ్రహోన్మాదౌ పాదౌ తవ జనని కామాక్షి కలయే ॥ ౪౪॥

అవిశ్రాంతం పఙ్కం యదపి కలయన్యావకమయం
నిరస్యన్కామాక్షి ప్రణమనజుషాం పఙ్కమఖిలమ్ ।
తులాకోటిద్యన్తం దధదపి చ గచ్ఛన్నతులతాం
గిరాం మార్గం పాదౌ గిరివరసుతే లఙ్ఘయతి తే ॥ ౪౫॥

ప్రవాలం సవ్రీలం విపినవివరే వేపయతి యా
 స్ఫురల్లీలం బాలాతపమధికబాలం వదతి యా ।
 రుచిం సాన్ధ్యాం వన్ధ్యాం విరచయతి యా వర్ధయతు సా
 శివం మే కామాక్యాః పదనలినపాటల్యలహరీ ॥ ౪౬॥

కిరజ్ఞోత్పా రీతిం నఖముఖరుచా హంసమనసాం
 వితన్వానః ప్రీతిం వికచతరుణామ్భారుహారుచిః ।
 ప్రకాశః శ్రీపాదస్తవ జనని కామాక్షి తనుతే
 శరత్కాలప్రాధిం శశికలచూడప్రియతమే ॥ ౪౭॥

నఖాజూరస్మేరద్యుతివిమలగణ్ణామ్భుసి సుఖం
 కృతస్నానం జ్ఞానామృతమమలమాస్వాద్య నియతమ్ ।
 ఉదజ్ఞున్మజ్జోరస్ఫురణమణిదీపే మమ మనో
 మనోజ్ఞే కామాక్యాశ్చరణమణిహర్యే విహారతామ్ ॥ ౪౮॥

భవామ్బోధౌ నౌకాం జడిమవిపినే పావకశిఖా-
 మమర్చ్యేన్ద్రాదీనామధిముకుటముత్తంసకలికామ్ ।
 జగత్తాపే జ్యోత్స్నా మకృతకవచఃపజ్జరపుటే
 శుకస్త్రీం కామాక్యా మనసి కలయే పాదయుగలీమ్ ॥ ౪౯॥

పరత్మప్రాకాశ్యప్రతిఫలనచుఞ్చుః ప్రణమతాం
 మనోజ్ఞస్త్రాదో మణిముకురముద్రాం కలయతే ।
 యదీయాం కామాక్షి ప్రకృతిమస్పృణాః శోధకదశాం
 విధాతుం చేష్టన్తే బలరిపువధూటీకచభరాః ॥ ౫౦॥

అవిశ్రాంతం తిష్ఠన్నకృతకవచఃకన్ధరపుటీ-
 కుటీరాస్తః ప్రాథం నఖరుచినటాలీం ప్రకటయన్ ।
 ప్రచణ్డం ఖణ్డత్వం నయతు మమ కామాక్షి తరసా

తమోవేతణ్డేస్త్రం తవ చరణకణ్ఠీరవపతిః ॥ ౨౧॥

పురస్తాత్కామాక్షి ప్రచురరసమాఖణ్డలపురీ-

పురస్త్రిణాం లాస్యం తవ లలితమాలోక్య శనకైః ।

నఖశ్రీభిః స్మేరా బహు వితనుతే నూపురరవై-

శ్చమత్యత్కా శజ్యే చరణయుగలీ చాటురచనాః ॥ ౨౨॥

సరోజం నిన్దన్తీ నఖకిరణకర్పూరశిశిరా

నిషిక్తా మారారేర్ముకుటశశిరేఖాహిమజలైః ।

స్ఫురన్తీ కామాక్షి స్ఫుటరుచిమయే పల్లవచయే

తవాధత్తే మైత్రీం పథికసుదృశా పాదయుగలీ ॥ ౨౩॥

నతానాం సమ్మతైరనవరతమాకర్షణజపః

ప్రరోహత్సంసారప్రసరగరిమస్తమ్భనజపః ।

త్వదీయః కామాక్షి స్మరహరమనోమోహనజపః

పఠీయాన్మః పాయాత్పదనలినమజ్జోరనినదః ॥ ౨౪॥

వితన్వీధా నాథే మమ శిరసి కామాక్షి కృపయా

పదామ్భోజన్యాసం పశుపరిబృఢప్రాణదయితే ।

పిబన్తే యన్ముద్రాం ప్రకటముపకమ్పాపరిసరం

దృశా నానన్ద్యన్తే నలినభవనారాయణముఖాః ॥ ౨౫॥

ప్రణామోద్యద్భున్దారముకుటమన్దారకలికా-

విలోలల్లోలమ్భప్రకరమయధూమప్రచురిమా ।

ప్రదీప్తః పాదాబ్జద్యుతివితతిపాటల్యలహరీ-

కృశానుః కామాక్ష్యా మమ దహతు సంసారవిపినమ్ ॥ ౨౬॥

వలక్షశ్రీర్మక్షాధిపశిశునదృక్షైస్తవ నఖైః

జిమ్మకుర్దక్షత్వం సరసిరుహాభిక్షుత్వకరణే ।
క్షణాన్మే కామాక్షి క్షపితభవసంక్షోభగరిమా
వచోవైచక్షన్యం చరణయుగళీ పక్వలయతాత్ ॥ ౫౭॥

సమన్తాత్మామాక్షి క్షతతిమిరసన్తానసుభగాన్
అనన్తాభిర్భాభిర్ధినమను దిగన్తాన్విరచయన్ ।
అహన్తాయా హన్తా మమ జడిమదన్తావలహారిః
విభిన్తాం సన్తాపం తవ చరణచిన్తామణీరసా ॥ ౫౮॥

దధానో భాస్వత్తామమృతనిలయో లోహితవపుః
వినమ్రాణాం సామ్యో గురురపి కవిత్వం చ కలయన్ ।
గతౌ మన్వో గణాధరమహిషి కామాక్షి భజతాం
తమఃకేతుర్మాతస్తవ చరణపద్మే విజయతే ॥ ౫౯॥

నయన్తీం దాసత్వం నలినభవముఖ్యానసులభ-
ప్రదానాద్ధీనానామమరతరుదౌర్భాగ్యజననీమ్ ।
జగజ్జన్మక్షేమక్షయవిధిషు కామాక్షి పదయో-
ర్ధరీణామీష్టే కరస్తవ భణితుమాహోపురుషికామ్ ॥ ౬౦॥

జనోఽయం సన్తప్తో జనని భవచణ్డాంశుకిరణైః
అలభ్యవైకం శీతం కణమపి పరజ్ఞానపయసః ।
తమోమార్గే పాన్థస్తవ ఝటితి కామాక్షి శిశిరాం
పదామ్బోజచ్ఛాయాం పరమశివజాయే మృగయతే ॥ ౬౧॥

జయత్యమ్భు శ్రీమన్నఖకిరణచీనాంశుకమయం
వితానం బిభ్రాణే సురముకుటసంఘట్టమస్మణే ।
నిజారుణ్యక్రౌమాస్తరణవతి కామాక్షి సులభా
బుధైః సంవిన్నారీ తవ చరణమాణిక్యభవనే ॥ ౬౨॥

ప్రతీమః కామాక్షి స్ఫురితతరుణాదిత్యకిరణ-
శ్రియో మూలద్రవ్యం తవ చరణమద్రిస్తతనయే ।
సురేంద్రాశామాపూరయతి యదసౌ ధ్యాన్తమఖిలం
ధునీతే దిగ్భాగానపి చ మహాసౌ పాటలయతే ॥ ౬౩॥

మహాభావ్యవ్యాఖ్యాపటుశయనమారోపయతి వా
స్మరవ్యాపారేర్ష్యాపిశుననిటిలం కారయతి వా ।
ద్విరేఫాణామధ్యాసయతి సతతం వాధివసతిం
ప్రణవ్రాన్కామాక్ష్ణాః పదనలినమాహాత్యుగరిమా ॥ ౬౪॥

వివేకామ్భస్రోతస్సు పనపరిపాటీశిశిరితే
సమీభూతే శాస్త్రస్మరణహలసంకర్షణవశాత్ ।
సతాం చేతఃక్షేత్రే వపతి తవ కామాక్షి చరణో
మహాసంవిత్సస్యప్రకరవరబీజం గిరిసుతే ॥ ౬౫॥

దధానో మన్దారస్తబకపరిపాటీం నఖరుచా
వహన్ద్విష్టాం శోణాఙ్గులిపటలచామ్యేయకలికామ్ ।
అశోకోల్లాసం నః ప్రచురయతు కామాక్షి చరణో
వికాసీ వాసన్తః సమయ ఇవ తే శర్వదయితే ॥ ౬౬॥

నఖాంశుప్రాచుర్యప్రస్ఫుమరమరాలాలిధవలః
స్ఫురన్మజ్జోరోద్యన్మరకతమహాజైవలయుతః ।
భవత్యాః కామాక్షి స్ఫుటచరణపాటల్యకపటో
నదః శోణాభిభ్యో నగపతితనూజే విజయతే ॥ ౬౭॥

ధునానం పజ్కౌఘం పరమసులభం కణ్ఠకకులైః
వికాసవ్యాసఙ్గం విదధదపరాధీనమనిశమ్ ।
నఖేన్దుజ్యోత్స్నా భిర్విశదరుచి కామాక్షి నితరామ్

అసామాన్యం మన్యే సరసిజమిదం తే పదయుగమ్ ॥ ౬౮॥

కరీన్ద్రాయ ద్రుహ్యత్యలసగతిలీలాసు విమలైః
పయోజైర్మాత్సర్యం ప్రకటయతి కామం కలయతే ।
పదామ్భోజద్యన్వ్యం తవ తదపి కామాక్షి హృదయం
మునీనాం శాన్తానాం కథమనిశమస్మై స్పృహయతే ॥ ౬౯॥

నిరస్తా శోణిమ్నా చరణకిరణానాం తవ శివే
సమిన్ధానా సన్ధ్యారుచిరచలరాజన్యతనయే ।
అసామర్థ్యాదేనం పరిభవతుమేతత్సమరుచాం
సరోజానాం జానే ముకులయతి శోభాం ప్రతిదినమ్ ॥ ౭౦॥

ఉపాదిక్షద్ధాక్ష్యం తవ చరణనామా గురురసౌ
మరాలానాం శక్యే మస్మణగతిలాలిత్యసరణౌ ।
అతస్తే నిస్తన్తం నియతమమునా సఖ్యపదవీం
ప్రపన్నం పాథోజం ప్రతి దధతి కామాక్షి కుతుకమ్ ॥ ౭౧॥

దధానైః సంసర్గం ప్రకృతిమలినైః షట్పదకులైః
ద్విజాధీశశ్లాఘావిధిమ విదధద్భిర్ముకులతామ్ ।
రజోమిశ్రైః పద్మైర్నియతమపి కామాక్షి పదయోః
విరోధస్తే యుక్తో విషమశరవైరిప్రియతమే ॥ ౭౨॥

కవిత్వశ్రీమిశ్రీకరణనిపుణౌ రక్షణచణౌ
వివన్నానాం శ్రీమన్నలినమస్మణౌ శోణకిరణౌ ।
మునీన్ద్రాణామన్తఃకరణశరణౌ మన్దసరణౌ
మనోజ్ఞౌ కామాక్ష్యా దురితహరణౌ నౌమి చరణౌ ॥ ౭౩॥

పరస్మాత్సర్వస్మాదపి చ పరయోర్ముక్తికరయోః

నఖశ్రీభిర్జ్ఞాన్సా కలితతులయోస్తా మ్రతలయోః ।
నిలీయే కామాక్ష్యా నిగమనుతయోర్నాకినతయోః
నిరస్తప్రోస్మీలన్నులినమదయోరేవ పదయోః ॥ ౭౪॥

స్వభావాదన్యోన్యం కిసలయమపీదం తవ పదం
మ్రదిమ్నా శోణిమ్నా భగవతి దధాతే సదృశతామ్ ।
వనే పూర్వస్యేచ్ఛా సతతమవనే కిం తు జగతాం
పరస్యేత్థం భేదః స్ఫురతి హృది కామాక్షి సుధియామ్ ॥ ౭౫॥

కథం వాచాలోఽపి ప్రకటమణిమజ్జోరనినదైః
సదైవానన్దార్తాన్విరచయతి వాచంయమజనాన్ ।
ప్రకృత్యా తే శోణచ్ఛవిరపి చ కామాక్షి చరణో
మనీషానైర్మల్యం కథమివ నృణాం మాంసలయతే ॥ ౭౬॥

చలత్ప్రజ్ఞావీచీపరిచలనపర్యాకులతయా
ముహుర్మాస్తస్తాస్తః పరమశివవామాక్షి పరవాన్ ।
తితీర్షుః కామాక్షి ప్రచురతరకర్మామ్బుధిమముం
కదాహం లప్స్యే తే చరణమణిసేతుం గిరిసుతే ॥ ౭౭॥

విశువ్యన్త్యాం ప్రజ్ఞాసరితి దురితగ్రీష్మసమయ-
ప్రభావేణ క్షీణే సతి మమ మనఃకేకిని శుచా ।
త్వదీయః కామాక్షి స్ఫురితచరణామ్భోదమహిమా
నభోమాసాటోపం నగపతిసుతే కిం న కురుతే ॥ ౭౮॥

వినమ్రాణాం చేతోభవనవలభీసీమ్ని చరణ-
ప్రదీపే ప్రాకాశ్యం దధతి తవ నిర్ధాతతమసి ।
అసీమా కామాక్షి స్వయమలఘుదుష్కర్మలహరీ
విఘూర్ణన్తీ శాన్తిం శలభపరిపాటివ భజతే ॥ ౭౯॥

విరాజన్తీ శుక్తిర్నఖకిరణముక్తామణితతేః
విపత్సాధోరాశా తరిరపి నరాణాం ప్రణమతామ్ ।
త్వదీయః కామాక్షి ద్రువమలఘువహ్నిర్భవవనే
మునీనాం జ్ఞానాగ్నోరరణిరయమజ్ఞీర్విజయతే ॥ ౮౦॥

సమస్తైః సంసేవ్యః సతతమపి కామాక్షి విబుధైః
స్తుతో గన్ధర్వస్త్రీసులలితవిపజ్చీకలరవైః ।
భవత్యా భిన్నానో భవగిరికులం జ్యమ్భితతమో-
బలద్రోహీ మాతశ్చరణపురుహూతో విజయతే ॥ ౮౧॥

వసన్తం భక్తానామపి మనసి నిత్యం పరిలసద్-
ఘనచ్ఛాయాపూర్ణం శుచిమపి నృణాం తాపశమనమ్ ।
నఖేన్దుజ్యోత్స్నాభిః శిశిరమపి వద్దోదయకరం
నమామః కామాక్ష్మాశ్చరణమధికాశ్చర్యకరణమ్ ॥ ౮౨॥

కవీన్ద్రాణాం నానాభణితిగుణచిత్రీకృతవచః-
ప్రపంచువ్యాపారప్రకటనకలాకాశలనిధిః ।
అధఃకుర్వన్నబ్జం సనకభృగుముఖ్యైర్మునిజనైః
నమస్యః కామాక్ష్మాశ్చరణపరమేష్ఠీ విజయతే ॥ ౮౩॥

భవత్యాః కామాక్షి స్ఫురితపదపజ్జేరుహభువాం
పరాగాణాం పూరైః పరిహృతకలఙ్కవ్యతికరైః ।
నతానామామృష్టే హృదయముకురే నిర్మలరుచి
ప్రసన్నే నిశ్శేషం ప్రతిఫలతి విశ్వం గిరిసుతే ॥ ౮౪॥

తవ త్రస్తం పాదాత్కిసలయమరణ్యాన్తరమగాత్
పరం రేఖారూపం కమలమముమేవాశ్రితమభూత్ ।
జితానాం కామాక్షి ద్వితయమపి యుక్తం పరిభవే

విదేశే వాసో వా శరణగమనం వా నిజరిపోః ॥ ౮౫॥

గృహీత్వా యాధార్థ్యం నిగమవచసాం దేశికకృపా-
కటాక్షర్కజ్యోతిశ్శమితమమతాబన్ధతమసః ।
యతన్తే కామాక్షి ప్రతిదివసమన్తర్థయితుం
త్వదీయం పాదాబ్జం సుకృతపరిపాకేన సుజనాః ॥ ౮౬॥

జడానామప్యమ్బు స్మరణసమయే తవచ్ఛరణయోః
భ్రమన్మన్థక్ష్మాభృద్ధుముఘమితసిన్ధప్రతిభటాః ।
ప్రసన్నాః కామాక్షి ప్రసభమధరస్పన్దనకరా
భవన్తి స్వచ్ఛన్దం ప్రకృతిపరిపక్వా భణితయః ॥ ౮౭॥

వహన్మప్యశ్రాన్తం మధురనినదం హంసకమసౌ
తమేవాధః కర్తుం కిమివ యతతే కేలిగమనే ।
భవస్యైవానన్దం విదధదపి కామాక్షి చరణో
భవత్యాస్తద్దోహం భగవతి కిమేవం వితనుతే ॥ ౮౮॥

యదత్యన్తం తామ్యత్యలసగతివార్తాస్వపి శివే
తదేతత్కామాక్షి ప్రకృతిమృదులం తే పదయుగమ్ ।
కిరీటైః సంఘట్టం కథమివ సురౌఘస్య సహతే
మునీన్ద్రాణామాస్తే మనసి చ కథం సూచినిశితే ॥ ౮౯॥

మనోరజ్ఞే మత్కే విబుధజనసంమోదజననీ
సరాగవ్యాసజ్ఞం సరసమ్మదుసంచారసుభగా ।
మనోజ్ఞా కామాక్షి ప్రకటయతు లాస్యప్రకరణం
రణన్మజ్జీరా తే చరణయుగలీనర్తకవధూః ॥ ౯౦॥

పరిష్కూర్వన్మాతః పశుపతికపర్దం చరణరాట్

పరాచాం హృత్పద్మం పరమభణితీనాం చ మకుటమ్ ।
భవాభ్యే పాథోధౌ పరిహరతు కామాక్షి మమతా-
పరాధీనత్వం మే పరిముషితపాథోజమహిమా ॥ ౯౧॥

ప్రసూనైః సమ్పూర్ణాదమరతరుణీకున్తలభవైః
అభీష్టానాం దానాదనిశమపి కామాక్షి నమతామ్ ।
స్వసంకృత్యజ్ఞేలిప్రసవజనకత్వేన చ శివే
త్రిధా ధత్తే వార్తాం సురభిరితి పాదో గిరిసుతే ॥ ౯౨॥

మహామోహస్తేనవ్యతికరభయాత్పాలయతి యో
వినిక్షిప్తం స్వస్మిన్నిజజనమనోరత్నమనిశమ్ ।
స రాగస్యోద్రేకాత్పతతమపి కామాక్షి తరసా
కిమేవం పాదోఽసౌ కిసలయరుచిం చోరయతి తే ॥ ౯౩॥

సదా స్వాదుంకారం విషయలహరీశాలికణికాం
సమాస్వాద్య శ్రాన్తం హృదయశుకపోతం జనని మే ।
కృపాజాలే ఫాలేక్షణమహిషి కామాక్షి రభసాత్
గృహీత్వా రున్ధీధారస్తవ పదయుగీపజ్ఞారపుటే ॥ ౯౪॥

ధునానం కామాక్షి స్మరణలవమాత్రేణ జడిమ-
జ్వరప్రాణిం గూఢస్థితి నిగమనైకుజ్ఞాకుహరే ।
అలభ్యం సర్వేషాం కతిచన లభన్తే సుకృతినః
చిరాదన్విష్యన్తస్తవ చరణసిద్ధౌషధమిదమ్ ॥ ౯౫॥

రణన్మజ్జోరాభ్యాం లలితగమనాభ్యాం సుకృతినాం
మనోవాస్తవ్యాభ్యాం మథితతిమిరాభ్యాం నఖరుచా ।
నిధేయాభ్యాం పత్యా నిజశిరసి కామాక్షి సతతం
నమస్తే పాదాభ్యాం నలినమ్బదులాభ్యాం గిరిసుతే ॥ ౯౬॥

సురాగే రాకేన్దుప్రతినిధిముఖే పర్యతసుతే
చిరాల్లభ్యే భక్త్యా శమధనజనానాం పరిషదా ।
మనోభృణ్ణో మత్కః పదకమలయుగ్మే జనని తే
ప్రకామం కామాక్షి త్రిపురహరవామాక్షి రమతామ్ ॥ ౯౭॥

శివే సంవిద్రూపే శశిశకలచూడప్రియతమే
శనైర్గత్యాగత్యా జితసురవరేభే గిరిసుతే ।
యతన్తే సన్తస్తే చరణనలినాలానయుగలే
సదా బద్ధం చిత్తప్రమదకరియూథం దృఢతరమ్ ॥ ౯౮॥

యశః సూతే మాతర్మధురకవితాం పక్ష్మలయతే
శ్రియం దత్తే చిత్తే కమపి పరిపాకం ప్రథయతే ।
సతాం పాశగ్రన్ధిం శిథిలయతి కిం కిం న కురుతే
ప్రపన్నే కామాక్ష్యాః ప్రణతిపరిపాటీ చరణయోః ॥ ౯౯॥

మనీషాం మాహేన్ద్రిం కకుభమివ తే కామపి దశాం
ప్రథత్తే కామాక్ష్యాశ్చరణతరుణాదిత్యకిరణః ।
యదీయే సమ్మర్కే ధృతరసమరన్దా కవయతాం
పరీపాకం ధత్తే పరిమలవతీ సూక్తినలినీ ॥ ౧౦౦॥

పురా మారాతిః పురమజయదమ్బు స్తవశతైః
ప్రసన్నాయాం సత్యాం త్వయి తుహినశైలేస్తతనయే ।
అతస్మై కామాక్షి స్ఫురతు తరసా కాలసమయే
సమాయాతే మాతర్మమ మనసి పాదాబ్జయుగలమ్ ॥ ౧౦౧॥

పదద్యన్వం మన్దం గతిషు నివసన్తం హృది సతాం
గిరామన్తే బ్రాన్తం కృతకరహితానాం పరిబృఢే ।
జనానామానన్దం జనని జనయన్తం ప్రణమతాం

త్వదీయం కామాక్షి ప్రతిదినమహం నామి విమలమ్ ॥ ౧౦౨॥

ఇదం యః కామాక్ష్యాశ్చరణనలినస్తోత్రశతకం

జపేన్నిత్యం భక్త్యా నిఖిలజగదాహ్లాదజనకమ్ ।

స విశ్వేషాం వంద్యః సకలకవిలోకైకతిలకః

చిరం భుక్త్యా భోగాన్పురిణమతి చిద్రూపకలయా ॥ ౧౦౩॥

{పాదారవిందశతకం సమూర్ణమ్ ॥}

{॥ స్తుతిశతకమ్ ॥}

పాణ్డిత్యం పరమేశ్వరి స్తుతివిధౌ నైవాశ్రయన్తే గిరాం

వైరిజ్ఞాన్యపి గుమ్భనాని విగలద్ధర్వాణి శర్వాణి తే ।

స్తోతుం త్వాం పరిపుల్లనీలనలినశ్యామాక్షి కామాక్షి మాం

వాచాలీకురుతే తథాపి నితరాం త్వత్పాదసేవాదరః ॥ ౧॥

తాపిఞ్చస్తబకత్విషే తనుభృతాం దారిద్ర్యముద్రాద్విషే

సంసారాఖ్యతమోముషే పురరిపోర్వామాఙ్కసీమాజుషే ।

కమ్పాతీరముపేయుషే కవయతాం జిహ్వకుటీం జగ్ముషే

విశ్వత్రాణపుషే నమోఽస్తు సతతం తస్మై పరంజ్యోతిషే ॥ ౨॥

యే సన్ధ్యారుణయన్తి శంకరజటాకాన్తారచన్తార్భకం

సిన్ధూరన్తి చ యే పురన్ధరవధూసీమన్తసీమాన్తరే ।

పుణ్యం యే పరిపక్వయన్తి భజతాం కాఞ్చీపురే మామమీ

పాయాసుః పరమేశ్వరప్రణయినీపాదోద్భవాః పాంసవః ॥ ౩॥

కామాడమ్బరపూరయా శశిరుచా కమ్రస్మితానాం త్విషా

కామారేరనురాగసింధుమధికం కల్లోలితం తన్వతీ ।
కామాక్షీతి సమస్తసజ్జననుతా కల్యాణదాత్రీ నృణాం
కారుణ్యాకులమానసా భగవతీ కమ్పాతటే జృమ్భతే ॥ ౪॥

కామాక్షీణపరాక్రమప్రకటనం సమ్భావయన్తీ దృశా
శ్యామా క్షీరసహోదరస్మితరుచిప్రక్షాలితాశాస్తరా ।
కామాక్షీజనమాలిభూషణమణిర్యాచాం పరా దేవతా
కామాక్షీతి విభాతి కాపి కరుణా కమ్పాతటిన్యాస్తటే ॥ ౫॥

శ్యామా కాచన చన్ద్రికా త్రిభువనే పుణ్యాత్మనామాననే
సీమాశున్యకవిత్వవర్షజననీ యా కాపి కాదమ్పినీ ।
మారారాతిమనోవిమోహనవిధౌ కాచితత్తమఃకన్దలీ
కామాక్ష్యాః కరుణాకటాక్షలహరీ కామాయ మే కల్పతామ్ ॥ ౬॥

ప్రాథధ్యాస్తకదమ్బకే కుముదినీపుణ్యాంకురం దర్శయన్
జ్యోత్స్నాసంగమనేఽపి కోకమిథునం మిశ్రం సముద్భావయన్ ।
కాలిన్దీలహరీదశాం ప్రకటయన్కమాం సభస్యద్భుతాం
కశ్చిన్నేత్రమహోత్సవో విజయతే కాఞ్చీపురే శూలినః ॥ ౭॥

తన్త్రాహీనతమాలనీలసుపమైస్తారుణ్యలీలాగృహైః
తారానాథకిశోరలాఞ్చితకచైస్తావ్రారవిన్దేక్షణైః ।
మాతః సంశ్రయతాం మనో మనసిజప్రాగల్భ్యనాడిన్ద్రమైః
కమ్పాతీరచరైర్హనస్తనభరైః పుణ్యాఙ్కరైః శాంకరైః ॥ ౮॥

నిత్యం నిశ్చలతాముపేత్య మరుతాం రక్షావిధిం పుష్టతీ
తేజస్సంచయపాటవేన కిరణానుష్టద్యుతేర్ముష్టతీ ।
కాఞ్చీమధ్యగతాపి దీప్తిజననీ విశ్వాస్తరే జృమ్భతే
కాచిచ్ఛిత్రమహో స్మృతాపి తమసాం నిర్వాపికా దీపికా ॥ ౯॥

కానైః కేశరుచాం చయైర్తమరితం మన్దస్మితైః పుష్పితం
కాన్త్యా పల్లవితం పదామ్బురుహయోర్నేత్రత్విషా పత్రితమ్ ।
కమ్పాతీరవనాన్తరం విదధతీ కల్యాణజన్మస్థలీ
కాఙ్గీమధ్యమహామణిర్విజయతే కాచిత్కృపాకన్దలీ ॥ ౧౦॥

రాకాచన్తనమానకాన్తివదనా నాకాధిరాజస్తుతా
మూకానామపి కుర్వతీ సురధునీనీకాశవాగ్నైభవమ్ ।
శ్రీకాఙ్గీనగరీవిహారరసికా శోకాపహస్తీ సతామ్
ఏకా పుణ్యవరమ్పరా పశుపతేరాకారిణీ రాజతే ॥ ౧౧॥

జాతా శీతలశైలతః సుకృతినాం దృశ్యా పరం దేహినాం
లోకానాం క్షణమాత్రసంస్మరణతః సన్తాపవిచ్ఛేదినీ ।
ఆశ్చర్యం బహు ఖేలనం వితనుతే నైశ్చల్యమాబిభ్రతీ
కమ్పాయాన్తటసీమ్ని కాపి తటినీ కారుణ్యపాథోమయీ ॥ ౧౨॥

ఐక్యం యేన విరచ్యతే హరతనౌ దమ్భావపుమ్భావుకే
రేఖా యత్కచసీమ్ని శేఖరదశాం నైశాకరీ గాహతే ।
ఔన్నత్యం ముహురేతి యేన స మహాన్మేనాసఖః సానుమాన్
కమ్పాతీరవిహారిణా సశరణాస్తేనైవ ధామ్నా వయమ్ ॥ ౧౩॥

అక్ష్ణోశ్చ స్తనయోః శ్రియా శ్రవణయోర్భాహ్యోశ్చ మూలం సృశన్
ఉత్తంసేన ముఖేన చ ప్రతిదినం ద్రుహ్యన్పయోజన్మనే ।
మాధుర్యేణ గిరాం గతేన మృదునా హంసాఙ్గానాం ప్రేపయన్
కాఙ్గీసీమ్ని చకాస్తి కోఽపి కవితాసన్తానబీజాఙ్కరః ॥ ౧౪॥

ఖణ్డం చాన్తమనం వతంసమనిశం కాఙ్గీపురే ఖేలనం
కాలాయశ్చవితస్కరీం తనురుచిం కర్ణజపే లోచనే ।
తారుణ్యోష్మనఖమ్పచం స్తనభరం జఙ్గాన్మృశం కున్దలం

భాగ్యం దేశికనంచితం మమ కదా సమ్పాదయేదమ్మికే ॥ ౧౨॥

తన్వానం నిజకేలిసాధసరణిం నైసర్గికిణాం గిరాం
కేదారం కవిమల్లనూక్తిలహరీసస్యశ్రియాం శాశ్వతమ్ ।
అంహోవఞ్చనచుఞ్చ కించన భజే కాఞ్చీపురీమణ్ణనం
పర్యాయచ్చవి పాకశాసనమణేః పొషేషవం పౌరుషమ్ ॥ ౧౬॥

ఆలోకే ముఖపఞ్కజే చ దధతీ సాధాకరీం చాతురీం
చూడాలంక్రియమాణపఞ్కజవనీవైరాగమప్రక్రియా ।
ముగ్ధస్మేరముఖీ ఘన్మతనతటిమూర్ఖాలమధ్యాఞ్చితా
కాఞ్చీసీమని కామినీ విజయతే కాచిఞ్జగన్మోహినీ ॥ ౧౭॥

యస్మిన్నమ్మ భవత్కటాక్షరజనీ మన్దేఽపి మన్దస్మిత-
జ్యోత్స్నా సంస్పృహితా భవత్యభిముఖీ తం ప్రత్యహో దేహినమ్ ।
ద్రక్షామాక్తికమాధురీమదభరవ్రీడాకరీ వైఖరీ
కామాక్తి స్వయమాతనోత్యభిసృతిం వామేక్షణేవ క్షణమ్ ॥ ౧౮॥

కాలిన్దీజలకాంతయః స్మితరుచిస్వర్వాహినీపాధసి
ప్రాఢధ్యాన్తరుచః స్ఫుటాధరమహోలాహిత్యసన్ధ్యేదయే ।
మణికోపలకుణ్డలాంశుశిఖీని వ్యామిశ్రధూమశ్రియః
కల్యాణైకభువః కటాక్షసుషమాః కామాక్తి రాజన్తి తే ॥ ౧౯॥

కలకలరణత్కాఞ్చీ కాఞ్చీవిభూషణమాలికా
కచభరలసచ్చన్త్రా చన్త్రావతంససధర్మిణీ ।
కవికులగిర్ః శ్రావంశ్రావం మిలత్పులకాంకురా
విరచితశిరఃకమ్పా కమ్పాతటే పరిశోభతే ॥ ౨౦॥

సరసవచసాం వీచీ నీచీభవన్మధుమాధురీ

భరితభువనా కీర్తిర్మూర్తిర్మనోభవజిత్వరీ ।
జనని మనసో యోగ్యం భోగ్యం నృణాం తవ జాయతే
కథమివ వినా కాఞ్చీభూషే కటాక్షతరఙ్గితమ్ ॥ ౨౧॥

భ్రమరితసరిత్కూలో నీలోత్పలప్రభయా౨౨భయా
నతజనతమఃఖణ్ణీ తుణ్ణీరసీమ్ని విజృమ్భతే ।
అచలతపసామేకః పాకః ప్రసూనశరాసన-
ప్రతిభటమనోహరీ నారీకులైకశిఖామణిః ॥ ౨౨॥

మధురవచసో మన్దస్మేరా మతఙ్గజగామినః
తరుణిమజషస్తాపిచ్ఛాభాస్తమఃపరిపన్థినః ।
కుచభరనతాః కుర్యుర్భద్రం కురఙ్గవిలోచనాః
కలితకరుణాః కాఞ్చీభాజః కపాలిమహోత్పవాః ॥ ౨౩॥

కమలసుషమాఞ్శ్యారోహే విచక్షణవీక్షణాః
కుముదసుకృతక్రీడాచూడాలకుస్తలబన్ధురాః ।
రుచిరరుచిభిస్తాపిచ్ఛ్రీప్రపఞ్చనచుఞ్చవః
పురవిజయినః కమ్పాతీరే స్ఫురన్తి మనోరథాః ॥ ౨౪॥

కలితరతయః కాఞ్చీలీలావిధౌ కవిమణ్డలీ-
వచనలహరీవాసన్తీనాం వసన్తవిభూతయః ।
కుశలవిధయే భూయాసుర్మే కురఙ్గవిలోచనాః
కుసుమవిశిఖారాతేరక్ణాం కుతూహలవిభ్రమాః ॥ ౨౫॥

కబలితతమస్కాణ్డాస్త్రుణ్ణీరమణ్డలమణ్డనాః
సరసిజవనీసన్తానానామరుస్తుదశేఖరాః ।
నయనసరణేర్నేదీయంసః కదా ను భవన్తి మే
తరుణజలదశ్యామాః శమ్భోస్తపఃఫలవిభ్రమాః ॥ ౨౬॥

అచరమమిషుం దీనం మీనధ్వజస్య ముఖశ్రియా
సరసిజభువో యానం వ్లానం గతేన చ మజ్జునా ।
త్రిదశసదసామన్నం భిన్నం గిరా చ వితన్వతీ
తిలకయతి సా కమ్పాతీరం త్రిలోచనసుందరీ ॥ ౨౭॥

జనని భువనే చజ్మమ్యేఽహం కియన్తమనేహసం
కుపురుషకరభ్రష్టైర్ధుష్టైర్ధనైరుదరమ్భరిః ।
తరుణకరుణే తన్త్రాశున్యే తరణ్య లోచనే
నమతి మయి తే కించిత్కాఙ్గీపురీమణిదీపికే ॥ ౨౮॥

మునిజనమనఃపేటీరత్నం స్ఫురత్కరుణానటీ-
విహరణకలాగేహం కాఙ్గీపురీమణిభూషణమ్ ।
జగతి మహతో మోహవ్యాధేర్భూణాం పరమౌషధం
పురహరదృశాం సాఫల్యం మే పురః పరిజ్ఞమ్భతామ్ ॥ ౨౯॥

మునిజనమోధామ్నే ధామ్నే వచోమయజాహ్నావీ-
హిమగిరితటప్రాగ్భారాయాక్షరాయ పరాత్మనే ।
విహరణజుషే కాఙ్గీదేశే మహేశ్వరలోచన-
త్రితయసరసక్రీడాసాధాఙ్గణాయ నమో నమః ॥ ౩౦॥

మరకతరుచాం ప్రత్యాదేశం మహేశ్వరచక్షుషామ్
అమృతలహరీపూరం పారం భవాఖ్యపయోనిధేః ।
సుచరితఫలం కాఙ్గీభాజో జనస్య పచేలిమం
హిమశిఖరిణో వంశస్యైకం వతంసముపాస్మహే ॥ ౩౧॥

ప్రణమనదినారమ్భే కమ్పానదీసఖి తావకే
సరసకవితోన్మేషః పూషా సతాం సముదఙ్గితః ।
ప్రతిభటమహాప్రాథప్రాద్యత్సవిత్సకుముద్వతీం

నయతి తరసా నిద్రాముద్రాం నగేశ్వరకన్యకే ॥ 32॥

శమితజడిమారమ్భా కమ్పాతటినికటేచరీ
నిహతదురితస్తోమా సోమార్థముద్రితకున్తలా ।
ఫలితసుమనోవాఞ్చా పాఞ్చాయుధీ పరదేవతా
సఫలయతు మే నేత్రే గోత్రేశ్వరప్రియనన్దినీ ॥ 33॥

మమ తు ధిషణా పీఠ్యా జాఢ్యాతిరేక కథం త్వయా
కుముదసుషమామైత్రీపాత్రీవతంసితకున్తలామ్ ।
జగతి శమితస్తమ్భాం కమ్పానదీనిలయామసౌ
శ్రియతి హి గలత్తన్త్రా చన్త్రావతంససధర్మిణీమ్ ॥ 34॥

పరిమలపరీపాకోద్రేకం పయోముచి కాఞ్చనే
శిఖరిణి పునర్భైధీభావం శశిన్యరుణాతపమ్ ।
అపి చ జనయన్కమ్పార్లక్ష్మీమనమ్బుని కోఽప్యసౌ
కుసుమధనుషః కాఞ్చీదేశే చకాస్తి పరాక్రమః ॥ 35॥

పురదమయితుర్వామోత్సజ్గస్థలేన రసజ్జయా
సరసకవితాభాజా కాఞ్చీపురోదరసీమయా ।
తటపరిసరైర్నిహారాద్రైర్వచోభిరకృత్రిమైః
కిమివ న తులామస్మచ్ఛేతో మహేశ్వరి గాహతే ॥ 36॥

నయనయుగలీమాస్మాకీనాం కదా ను ఫలేగ్రహీం
విదధతి గతౌ వ్యాకుర్వాణా గజేన్ద్రచమత్త్రియామ్ ।
మరతకరుచో మాహేశానా ఘనస్తననమ్రితాః
సుకృతవిభవాః ప్రాఞ్చః కాఞ్చీవతంసధురన్ధరాః ॥ 37॥

మనసిజయశఃపారమ్పర్యం మరన్ధరురీసువాం

కవికులగిరాం కన్దం కమ్పానదీతటమణ్ణనమ్ ।
మధురలలితం మత్కం చక్షుర్మనీషిమనోహరం
పురవిజయినః సర్వస్వం తత్పురస్కరుతే కదా ॥ ౩౮॥

శిథిలితతమోలీలాం నీలారవిన్దవిలోచనాం
దహనవిలసత్పాలాం శ్రీకామకోటిముపాస్మహే ।
కరధృతసచ్ఛాలాం కాలారిచిత్తహరాం పరాం
మనసిజకృపాలీలాం లోలాలకామలికేక్షణామ్ ॥ ౩౯॥

కలాలీలాశాలా కవికులవచఃకైరవవనీ-
శరణ్ణోత్సాధారా శశధరశిశుశ్లాఘ్యముకుటీ ।
పునీతే నః కమ్పాపులినతటసాహర్షతరలా
కదా చక్షుర్మార్గం కనకగిరిధానుష్యమహిషీ ॥ ౪౦॥

నమః స్తాన్నమ్రేభ్యః స్తనగరిమగర్వేణ గురుణా
దధానేభ్యశ్చుడాభరణమమృతస్యన్ది శిశిరమ్ ।
సదా వాస్తవేభ్యః సువిధభువి కమ్పాఖ్యసరితే
యశోవ్యాపారేభ్యః సుకృతవిభవేభ్యో రతిపతేః ॥ ౪౧॥

అసూయన్తీ కాచిన్మరకతరుచో నాకిముకుటీ-
కదమ్పం చుమ్పన్తీ చరణనఖచన్ద్రాంశుపటలైః ।
తమోముద్రాం విద్రావయతు మమ కాఞ్చీర్నిలయనా
హరోత్పక్లశ్రీమన్మణిగృహమహాదీపకలికా ॥ ౪౨॥

అనాద్యన్తా కాచిత్పుజననయనానన్దజననీ
నిరున్ధానా కాన్తిం నిజరుచివిలాసైర్జలముచామ్ ।
స్మరారేస్తారల్యం మనసి జనయన్తీ స్వయమహో
గలత్కమ్పా శమ్పా పరిలసతి కమ్పాపరిసరే ॥ ౪౩॥

సుధాడిణ్ణీరశ్రీః స్మితరుచిమ తుణ్ణీరవిషయం
పరిష్కూర్యాణాసౌ పరిహసితనీలోత్పలరుచిః ।
స్తనాభ్యామానప్రా స్తబకయతు మే కాణ్ణీతతరుం
దృశామైశానీనాం సుకృతఫలపాణ్ణిత్యగరిమా ॥ ౪౪॥

కృపాధారాద్రోణీ కృపణధిషణానాం ప్రణమతాం
నిహస్త్రి సంతాపం నిగమముకుటోత్తంసకలికా ।
పరా కాణ్ణీలీలాపరిచయవతీ పర్వతసుతా
గిరాం నీవీ దేవీ గిరిశపరతన్త్రా విజయతే ॥ ౪౫॥

కవిత్వశ్రీకన్ధః సుకృతపరిపాటీ హిమగిరేః
విధాత్రీ విశ్వేషాం విషమశరవీరధ్వజపటీ ।
సఖీ కమ్బానద్యాః పదహసితపాథోజయుగలీ
పురాణో పాయాన్నః పురమథనసావ్రాజ్యపదవీ ॥ ౪౬॥

దరిద్రాణా మధ్యే దరదలితతాపిచ్ఛసుషమాః
స్తనాభోగక్కాన్తాస్తరుణహరిణాజ్కాఙ్గితకచాః ।
హరాధీనా నానావిబుధముకుటీచుమ్పితపదాః
కదా కమ్పాతీరే కథయ విహరామో గిరిసుతే ॥ ౪౭॥

వరీవర్తు ఫ్లేమా త్వయి మమ గిరాం దేవి మనసో
నరీనర్తు ప్రౌఢా వదనకమలే వాక్యలహరీ ।
చరీచర్తు ప్రజ్ఞాజనని జడిమానః పరజనే
సరీసర్తు స్వైరం జనని మయి కామాక్షి కరుణా ॥ ౪౮॥

క్షణాత్తే కామాక్షి భ్రమరసుషమాశిక్షణగురుః
కటాక్షవ్యాక్షేపో మమ భవతు మోక్షాయ విపదామ్ ।
నరీనర్తు స్వైరం వచనలహరీ నిర్ధరపురీ-

సరిద్వీచీనీచీకరణవటురాస్యే మమ సదా ॥ ౪౯॥

పురస్తాన్మే భూయఃప్రశమనవరః స్తాన్మమ రుజాం
ప్రచారస్తే కమ్పాతటవిహృతినమ్పాదిని దృశోః ।
ఇమాం యాచ్ఛామూరీకురు సపది దూరీకురు తమః-
వరీపాకం మత్కం సపది బుధలోకం చ నయ మామ్ ॥ ౫౦॥

ఉదఙ్మస్తీ కాఙ్గీనగరనిలయే త్వత్కరుణయా
సమ్మధా వాగ్ధాటీ పరిహసితమాధ్వీ కవయతామ్ ।
ఉపాదత్తే మారప్రతిభటజటాజూటముకుటీ-
కుటీరోల్లాసిన్యాః శతమఖతటిన్యా జయపటీమ్ ॥ ౫౧॥

శ్రియం విద్యాం దద్యాజ్జనని నమతాం కీర్తిమమితాం
సుపుత్రాన్ ప్రాదత్తే తవ రుటితి కామాక్షి కరుణా ।
త్రిలోక్యామాధిక్యం త్రిపురపరిపన్థిప్రణయిని
ప్రణామస్తృత్వాదే శమితదురితే కిం న కురుతే ॥ ౫౨॥

మనఃస్తమ్భం స్తమ్భం గమయదుపకమ్పం ప్రణమతాం
సదా లోలం నీలం చికురజితలోలమ్పనికరమ్ ।
గిరాం దూరం స్మేరం ధృతశశికిశోరం పశుపతేః
దృశాం యోగ్యం భోగ్యం తుహినగిరిభాగ్యం విజయతే ॥ ౫౩॥

ఘనశ్యామాన్కామాస్తకమహిషి కామాక్షి మధురాన్
దృశాం పాతానేతానమ్పతజలశీతాననుపమాన్ ।
భవోత్పాతే భీతే మయి వితర నాథే దృఢభవ-
న్మనశ్శోకే మూకే హిమగిరిపతాకే కరుణయా ॥ ౫౪॥

సతానాం మన్దానాం భవనిగలబన్ధాకులధియాం

మహాన్ధ్యాం రున్ధానామభిలషితసన్తానలతికామ్ ।
చరన్తీం కమ్పాయాస్తటభువి సవిత్రీం త్రిజగతాం
స్మరామస్తాం నిత్యం స్మరమథనజీవాతుకలికామ్ ॥ ౫౫॥

పరా విద్యా హృద్యాశ్రితమదనవిద్యా మరకత-
ప్రభానీలా లీలాపరవశితశూలాయుధమనాః ।
తమఃపూరం దూరం చరణనతపౌరస్థరపురీ-
మృగాక్షీ కామాక్షీ కమలతరలాక్షీ నయతు మే ॥ ౫౬॥

అహన్తాఖ్యా మత్కం కబలయతి హా హన్త హరిణీ
హరాత్సంవిద్రూపం హరమహిషి సస్యాఙ్కురమసౌ ।
కటాక్షవ్యాక్షేపప్రకటహరిపాషాణపటలైః
ఇమాముచ్చైరుచ్ఛాటయ రుటితి కామాక్షి కృపయా ॥ ౫౭॥

బుధే వా మూకే వా తవ పతతి యస్మిన్మణమసౌ
కటాక్షః కామాక్షి ప్రకటజడిమక్షోదపటిమా ।
కథంకారం నాస్మై కరముకులచూడాలముకుటా
నమోవాకం బ్రూయుర్న ముచిపరిపన్థిప్రభృతయః ॥ ౫౮॥

ప్రతీచీం పశ్యామః ప్రకటరుచినీవారకమణి-
ప్రభాసద్ధీచీనాం ప్రదలితషడాధారకమలామ్ ।
చరన్తీం సౌమమ్నే పథి పరపదేన్దుప్రవిగల-
త్సుధార్త్రాం కామాక్షీం పరిణతపరంజ్యోతిరుదయామ్ ॥ ౫౯॥

జమ్భారాతిప్రభృతిముకుటీః పాదయోః పీఠయన్తీ
గుమ్భాన్యాచాం కవిజనకృతాన్వైరమారామయన్తీ ।
శమ్బాలక్ష్మీం మణిగణరుచాపాటలైః ప్రాపయన్తీ
కమ్పాతీరే కవిపరిషదాం జృమ్భతే భాగ్యసీమా ॥ ౬౦॥

చన్ద్రాపీఠాం చతురవదనాం చంబులాపాఙ్గలీలాం
కున్దస్మేరాం కుచభరనతాం కున్దలోద్ధూతభృజ్జామ్ ।
మారారాతేర్మదనశిఖినం మాంసలం దీపయన్తీం
కామాక్షీం తాం కవికులగిరాం కల్పవల్లీముపాసే ॥ ౬౧॥

కాలామ్బోదప్రకరసుషమాం కాన్తిభిస్తిర్జయన్తీ
కల్యాణానాముదయసరణిః కల్పవల్లీ కవీనామ్ ।
కన్దర్పారేః ప్రియసహచరీ కల్మషాణాం నిహన్తీ
కాఙ్గీదేశం తిలకయతి సా కాపి కారుణ్యసీమా ॥ ౬౨॥

ఊరీకుర్యన్నురసిజతటే చాతురీం భూధరాణాం
పాథోజానాం నయనయుగలే పరిపన్థ్యం వితన్వన్ ।
కమ్పాతీరే విహరతి రుచా మోఘయన్మేఘశైలీం
కోకద్వేషం శిరసి కలయన్కోఽపి విద్యావిశేషః ॥ ౬౩॥

కాఙ్గీలీలాపరిచయవతీ కాపి తాపిచ్ఛలక్ష్మీః
జాడ్యారణ్యే హుతవహశిఖా జన్మభూమిః కృపాయాః ।
మాకన్దశ్రీర్మధురకవితాచాతురీ కోకిలానాం
మార్గే భూయాన్మమ నయనయోర్మాన్మథీ కాపి విద్యా ॥ ౬౪॥

సేతుర్మాతర్మరతకమయో భక్తిభాజాం భవాభౌ
లీలాలోలా కువలయమయీ మాన్మథీ వైజయన్తీ ।
కాఙ్గీభూషా పశుపతిదృశాం కాపి కాలాఙ్గానాలీ
మత్కం దుఃఖం శిథిలయతు తే మజ్జులాలాపాఙ్గమాలా ॥ ౬౫॥

వ్యావృణ్వానాః కువలయదలప్రక్రియావైరముద్రాం
వ్యాకుర్వాణా మనసిజమహారాజసామ్రాజ్యలక్ష్మీమ్ ।
కాఙ్గీలీలావిహృతిరసికే కాఙ్గీతం నః క్రియాసుః

బద్ధచ్ఛేదే తవ నియమినాం బద్ధదీక్షాః కటాక్షాః ॥ ౬౬॥

కాలామ్భోదే శశిరుచి దలం కైతకం దర్శయన్తి
మధ్యేసాదామిని మధులిహం మాలికాం రాజయన్తి ।
హంసారావం వికచకమలే మజ్జుముల్లాసయన్తి
కమ్పాతీరే విలసతి నవా కాపి కారుణ్యలక్ష్మీః ॥ ౬౭॥

చిత్రం చిత్రం నిజమృదుతయా భర్తృయన్మల్లవాలీం
పుంసాం కామాన్భువి చ నియతం పూరయన్పుణ్యభాజామ్ ।
జాతః శైలాన్న తు జలనిధేః స్వైరసంచారశీలః
కాఞ్చీభూషా కలయతు శివం కోఽపి చిన్తామణిర్మే ॥ ౬౮॥

తామ్రామ్భోజం జలదనికటే తత్ర బద్ధాకపుష్పం
తస్మిన్మల్లీకుసుమసుషమాం తత్ర వీణానినాదమ్ ।
వ్యావృన్వానా సుకృతలహరీ కాపి కాఞ్చీనగర్యామ్
ఐశానీ సా కలయతితరామైన్తజాలం విలాసమ్ ॥ ౬౯॥

ఆహారాంశం త్రిదశసదసామాశ్రయే చాతకానామ్
ఆకాశోపర్యపి చ కలయన్నాలయం తుఙ్గమేషామ్ ।
కమ్పాతీరే విహరతితరాం కామధేనుః కవీనాం
మన్దస్మేరో మదననిగమప్రక్రియాసమ్ప్రదాయః ॥ ౭౦॥

ఆర్ద్రీభూతైరవిరలకృపైరాత్తలీలావిలాసైః
ఆస్థాపూర్ణైరధికచపలైరఞ్చితామ్భోజశిలైః ।
కాన్తైర్లక్ష్మీలలితభవనైః కాన్తికైవల్యసారైః
కాశ్మల్యం నః కబలయతు సా కామకోటీ కటాక్షైః ॥ ౭౧॥

ఆధూన్యన్వై తరలనయనైరాఙ్గజీం వైజయన్తిమ్

ఆనన్దిన్యై నిజపదజుషామాత్రకాఙ్గీపురాధై ।
ఆస్మాకీనం హృదయమఖిలైరాగమానాం ప్రపఞ్చైః
ఆరాధ్యాయై స్పృహయతితరామదిమాధై జనన్యై ॥ ౨౨॥

దూరం వాచాం త్రిదశసదసాం దుఃఖసిన్ధోస్తరిత్రం
మోహక్షేలక్తితిరుహవనే క్రూరధారం కుఠారమ్ ।
కమ్పాతీరప్రణయి కవిభిర్వర్ణితోద్యచ్ఛరిత్రం
శాన్త్యై సేవే సకలవిపదాం శాంకరం తత్కలత్రమ్ ॥ ౨౩॥

ఖణ్డీకృత్య ప్రకృతికుటిలం కల్మాషం ప్రాతిభశ్రీ-
శుణ్డీరత్వం నిజపదజుషాం శూన్యతన్త్రం దిశన్తి ।
తుణ్డీరాఖ్యై మహతి విషయే స్వర్ణవృష్టిప్రదాత్రీ
చణ్డీ దేవీ కలయతి రతిం చన్ద్రచూడాలచూడే ॥ ౨౪॥

యేన ఖ్యాతో భవతి స గృహీ పూరుషో మేరుధన్యా
యద్భుక్తోణే మదననిగమప్రాభవం బోభవీతి ।
యత్ప్రీత్యైవ త్రిజగదధిపో జృమ్భతే కిమ్పచానః
కమ్పాతీరే స జయతి మహాన్కుశ్చిదోజోవిశేషః ॥ ౨౫॥

ధన్యా ధన్యా గతిరిహ గిరాం దేవి కామాక్షి యన్మే
నిన్ద్యాం భిన్ద్యాత్పది జడతాం కల్మాషాదున్మిషన్తిమ్ ।
సాధ్యీ మాధ్యీరసమధురతాభజ్ఞానీ మజ్జురీతిః
వాణీవేణీ రుటితి వృణుతాత్స్వర్ధనీస్పర్ధినీ మామ్ ॥ ౨౬॥

యస్యా వాఙీ హృదయకమలం కౌసుమీ యోగభాజాం
యస్యాః పీఠీ సతతశిశిరా శీకరైర్మాకరనైః ।
యస్యాః పేఠీ శ్రుతిపరిచలన్మౌలిరత్నస్య కాఙ్గీ
సా మే సోమాభరణమహిషీ సాధయేత్కాఙ్గీతాని ॥ ౨౭॥

ఏకా మాతా సకలజగతామీయుషీ ధ్యానముద్రామ్
ఏకామ్రాధీశ్వరచరణయోరేకతానాం సమిన్ధే ।
తాటజ్కోద్యన్మణిగణరుచా తామ్రకర్ణప్రదేశా
తారుణ్యశ్రీస్తబకితతనుస్తాపసీ కాపి బాలా ॥ ౭౮॥

దంతాదన్తిప్రకటనకరీ దన్తిభిర్మన్దయానైః
మన్దారాణాం మదపరిణతిం మద్భుతీ మన్దహాపైః ।
అఙ్కారాభ్యాం మనసిజతరోరఙ్కితోరాః కుచాభ్యా-
మన్తఃకాఙ్శీ స్ఫురతి జగతామాదిమా కాపి మాతా ॥ ౭౯॥

త్రియమ్భకకుటుమ్పినీం త్రిపురసున్దరీమిన్దిరాం
పులిన్దపతిసున్దరీం త్రిపురభైరవీం భారతీమ్ ।
మతఙ్గకులనాయికాం మహిషమర్దనీం మాతృకాం
భణన్తి విబుధోత్తమా విహృతిమేవ కామాక్షి తే ॥ ౮౦॥

మహామునిమనోనటీ మహితరమ్యకమ్పాతటీ-
కుటీరకవిహరిణీ కుటిలబోధసంహరిణీ ।
సదా భవతు కామినీ సకలదేహినాం స్వామినీ
కృపాతిశయకింకరీ మమ విభూతయే శాంకరీ ॥ ౮౧॥

జడాః ప్రకృతినిర్ధనా జనవిలోచనారుస్తుదా
నరా జనని వీక్షణం క్షణమవాప్య కామాక్షి తే ।
వచస్సు మధుమాధురీం ప్రకటయన్తి పౌరన్దరీ-
విభూతిమ విడమ్బనాం వపుషి మాన్మథీం ప్రక్రియామ్ ॥ ౮౨॥

ఘన్మతనతటస్ఫుటస్ఫురితకఙ్కాలీచఙ్కాలీ-
కృతత్త్రిపురశాసనా సుజనశీలితోపాసనా ।
దృశోః సరణిమశ్నుతే మమ కదా ను కాఙ్శీపురే

పరా పరమయోగినాం మనసి చిత్కులా పుష్కలా ॥ ౮౩॥

కవీస్త్రహృదయేచరీ పరిగృహీతకాఞ్శీపురీ
నిరూఢకరుణార్ఘురీ నిఖిలలోకరక్షాకరీ ।
మనఃపథదవీయసీ మదనశాసనప్రేయసీ
మహాగుణగరీయసీ మమ దృశోఽస్తు నేదీయసీ ॥ ౮౪॥

ధనేన న రమామహే ఖలజనాన్న సేవామహే
న చాపలమయామహే భవభయాన్న దూయామహే ।
స్థిరాం తనుమహేతరాం మనసి కిం చ కాఞ్శీరత-
స్మరాస్తకకుటుమ్భినీచరణపల్లవోపాసనామ్ ॥ ౮౫॥

సురాః పరిజనా వపుర్మనసిజాయ వైరాయతే
త్రివిష్టపనితమ్భినీకుచతటీ చ కేలీగిరిః ।
గిరః సురభయో వయస్తరుణిమా దరిద్రస్య వా
కటాక్షసరణౌ క్షణం నివతితస్య కామాక్షి తే ॥ ౮౬॥

పవిత్రయ జగత్త్రయీవిబుధబోధజీవాతుభిః
పురత్రయవిమర్దినః పులకకఞ్చలీదాయిభిః ।
భవక్షయవిచక్షణైర్వ్యసనమోక్షణైర్విక్షణైః
నిరక్షరశిరోమణిం కరుణయైవ కామాక్షి మామ్ ॥ ౮౭॥

కదా కలితభేలనాః కరుణయైవ కాఞ్శీపురే
కలాయముకులత్విషః శుభకదమ్బపూర్ణాఙ్కూరాః ।
పయోధరభరాలసాః కవిజనేషు తే బన్ధరాః
పచేలిమకృపారసా పరిపతన్తి మార్గే దృశోః ॥ ౮౮॥

అశోధ్యమచలోద్భవం హృదయనన్దనం దేహినామ్

అనర్హమధికాఙ్గీ తత్కిమపి రత్నముద్వ్యోతతే ।
అనేన సమలంకృతా జయతి శఙ్కరాఙ్కస్థలీ
కదాస్య మమ మానసం ప్రజతి పేటికావిభ్రమమ్ ॥ ౮౯॥

పరామృతఝరీపుతా జయతి నిత్యమన్తశ్చరీ
భువామపి బహిశ్చరీ పరమసంవిదేకాత్మికా ।
మహద్భిరపరోక్షితా సతతమేవ కాఙ్గీపురే
మమాన్వహమహంమతిర్మనసి భాతు మాహేశ్వరీ ॥ ౯౦॥

తమోవిపినధావినం సతతమేవ కాఙ్గీపురే
విహారరసికా పరా పరమసంవిదుర్వీరుహే ।
కటాక్షనిగలైర్బృఢం హృదయదుష్టదన్తావలం
చిరం నయతు మామకం త్రిపురవైరిసీమన్తినీ ॥ ౯౧॥

త్వమేవ సతి చణ్డికా త్వమసి దేవి చాముణ్డికా
త్వమేవ పరమాత్మకా త్వమపి యోగినీరూపిణీ ।
త్వమేవ కిల శామ్భవీ త్వమసి కామకోటి జయా
త్వమేవ విజయా త్వయి త్రిజగదమ్బు కిం బ్రూమహే ॥ ౯౨॥

పరే జనని పార్వతి ప్రణతపాలిని ప్రాతిభ-
వ్రదాత్రి పరమేశ్వరి త్రిజగదాశ్రితే శాశ్వతే ।
త్రియమ్బుకకుటుమ్పిని త్రిపదసగ్ధిని త్రీక్షణే
త్రిశక్తిమయి వీక్షణం మయి నిధేహి కామాక్షి తే ॥ ౯౩॥

మనోమధుకరోత్పవం విదధతీ మనీషాజషాం
స్వయమ్ప్రభవవైఖరీవిపినవీధికాలమ్బినీ ।
అహో శిశిరితా కృపామధురసేన కమ్పాతటే
చరాచరవిధాయినీ చలతి కాపి చిన్మజ్జారీ ॥ ౯౪॥

కలావతి కలాభ్యతో ముకుటసీమ్ని లీలావతి
స్పృహావతి మహేశ్వరే భువనమోహనే భాస్వతి ।
ప్రభావతి రమే సదా మహితరూపశోభావతి
త్వరావతి పరే సతాం గురుకృపామ్బుధారావతి ॥ ౯౨॥

త్వయైవ జగదమ్బుయా భువనమణ్డలం సూయతే
త్వయైవ కరుణార్థయా తదపి రక్షణం నీయతే ।
త్వయైవ ఖరకోపయా నయనపావకే హూయతే
త్వయైవ కిల నిత్యయా జగతి సంతతం స్థీయతే ॥ ౯౩॥

చరాచరజగన్మయీం సకలహృన్మయీం చిన్మయీం
గుణత్రయమయీం జగత్త్రయమయీం త్రిధామామయీమ్ ।
పరాపరమయీం సదా దశదిశాం నిశాహర్మయీం
పరాం సతతసన్మయీం మనసి చిన్మయీం శీలయే ॥ ౯౪॥

జయ జగదమ్బికే హరకుటుమ్బిని వక్తరుచా
జితశరదమ్బుజే ఘనవిడమ్బిని కేశరుచా ।
పరమవలమ్బునం కురు సదా పరరూపధరే
మమ గతనంవిదో జడిమడమ్బురతాణ్డవిసః ॥ ౯౫॥

భువనజనని భూషాభూతచన్త్రే నమస్తే
కలుషశమని కమ్పాతీరగేహే నమస్తే ।
నిఖిలనిగమవేద్యే నిత్యరూపే నమస్తే
పరశివమయి పాశచ్ఛేదహస్తే నమస్తే ॥ ౯౬॥

క్వణత్కాఞ్చీ కాఞ్చీపురమణివిపఞ్చీలయర్ఘరీ-
శిరఃకమ్పా కమ్పావసతిరనుకమ్పాజలనిధిః ।
ఘనశ్యామా శ్యామా కఠినకుచసీమా మనసి మే

మృగాక్షీ కామాక్షీ హరనటనసాక్షీ విహరతాత్ ॥ ౧౦౦॥

సమరవిజయకోటి సాధకానందాటి
మృదుగుణపరిపేటి ముఖ్యకాదమ్బవాటి ।
మునినుతపరిపాటి మోహితాజాణ్ణకోటి
పరమశివపథాటి పాతు మాం కామకోటి ॥ ౧౦౧॥

ఇమం పరవరప్రదం ప్రకృతిపేశలం పావనం
పరాపరచిదాకృతిప్రకటనప్రదీపాయితమ్ ।
స్తవం పఠతి నిత్యదా మనసి భావయన్నమ్మికాం
జపైరలమలం మఖైరధికదేహసంశోషణైః ॥ ౧౦౨॥

{స్తుతిశతకం సమ్పూర్ణమ్ ॥}

{॥ కటాక్షశతకమ్ ॥}

మోహాన్ధకారనివహం వినిహస్తుమీడే
మూకాత్మనామపి మహాకవితావదాన్యాన్ ।
శ్రీకాఞ్చిదేశశిశిరీకృతిజాగరూకాన్
ఏకామ్రనాథతరుణీకరుణావలోకాన్ ॥ ౧॥

మాతర్జయన్తి మమతాగ్రహమోక్షణాని
మాహేస్త్రనీలరుచిశిక్షణదక్షిణాని ।
కామాక్షీ కల్పితజగత్త్రయరక్షణాని
త్యద్వీక్షణాని పరదానవిచక్షణాని ॥ ౨॥

ఆనన్దతన్త్రవిధిదర్శితకౌశలానామ్

ఆనందమందపరిఘూర్ణితమందరాణామ్ ।
తారల్యమమ్మ తవ తాడితకర్ణసీమ్నాం
కామాక్షి ఖేలతి కటాక్షనిరీక్షణానామ్ ॥ ౩॥

కల్లోలితేన కరుణారసవేల్లితేన
కల్మాషితేన కమనీయమృదుస్మితేన ।
మామజ్ఞితేన తవ కించన కుజ్ఞితేన
కామాక్షి తేన శిశిరీకురు వీక్షితేన ॥ ౪॥

సాహాయ్యకం గతవతీ ముహురర్జనస్య
మందస్మితస్య పరితోషితభీమచేతాః ।
కామాక్షి పాణ్డవచమూరివ తావకీనా
కర్ణాన్తికం చలతి హస్త కటాక్షలక్ష్మీః ॥ ౫॥

అస్తం క్షణాన్నయతు మే పరితాపసూర్యమ్
ఆనందచంద్రమసమానయతాం ప్రకాశమ్ ।
కాలాన్ధకారసుషుమాం కలయన్తిగన్తే
కామాక్షి కౌమలకటాక్షనిశాగమస్తే ॥ ౬॥

తాటాఙ్కమౌక్తికరుచాఙ్కరదన్తకాన్తిః
కారుణ్యహస్తిపశిఖామణినాధిరూఢః ।
ఉన్నూలయత్పశుభపాదపమస్మదీయం
కామాక్షి తావకకటాక్షమతఙ్గజేతన్తః ॥ ౭॥

ఛాయాభరణే జగతాం పరితాపహరీ
తాటాఙ్కరత్నమణితల్లజపల్లవశ్రీః ।
కారుణ్యనామ వికిరన్మకరన్దజాలం
కామాక్షి రాజతి కటాక్షసురద్రుమస్తే ॥ ౮॥

సూర్యాశ్రయప్రణయినీ మణికుణ్డలాంశు-
లోహిత్యకోకనదకాననమాననీయా ।
యాస్తీ తవ స్మరహరాననకాన్తిసిన్ధుం
కామాక్షి రాజతి కటాక్షకలిన్దకన్యా ॥ ౯॥

ప్రాప్నోతి యం సుకృతినం తవ పక్షపాతాత్
కామాక్షి వీక్షణవిలాసకలాపురస్త్రీ ।
సద్యస్తమేవ కిల ముక్తివధూర్షణీతే
తస్మాన్నితాన్తమనయోరిదమైకమత్యమ్ ॥ ౧౦॥

యాస్తీ సదైవ మరుతామనుకూలభావం
భ్రూవల్లిశక్రధనురుల్లసితా రసార్ద్రా ।
కామాక్షి కౌతుకతరణ్ణితనీలకణ్ఠా
కాదమ్బినీవ తవ భాతి కటాక్షమాలా ॥ ౧౧॥

గణ్ఠామ్భుసి స్మితమయే తపనాత్మజేవ
గణ్ఠాధరోరసి నవోత్పలమాలికేవ ।
వక్త్రప్రభాసరసి శైవలమణ్డలీవ
కామాక్షి రాజతి కటాక్షరుచిచ్ఛటా తే ॥ ౧౨॥

సంస్కారతః కిమపి కన్దలితాన్ రసజ్ఞ-
కేదారసీమ్ని సుధియాముపభోగయోగ్యాన్ ।
కల్యాణసూక్తిలహరీకలమాంకురాన్నః
కామాక్షి పక్వలయతు త్వదపాఙ్గమేఘః ॥ ౧౩॥

చాఙ్ఘల్యమేవ నియతం కలయన్మృకృత్యా
మాలిన్యభూః శ్రతిపథాక్రమజాగరూకః ।
శైవల్యమేవ కిము కల్పయతే నతానాం

కామాక్షి చిత్రమపి తే కరుణాకటాక్షః ॥ ౧౪॥

సంజీవనే జనని చూతశిలీముఖస్య
సంమోహనే శశికిశోరకశేఖరస్య ।
సంస్తమ్భనే చ మమతాగ్రహచేష్టితస్య
కామాక్షి వీక్షణకలా పరమౌషధం తే ॥ ౧౫॥

నీలోఽపి రాగమధికం జనయన్పురారేః
లోలోఽపి భక్తిమధికాం దృఢయన్పురాణామ్ ।
వక్త్రోఽపి దేవి నమతాం సమతాం వితన్వన్
కామాక్షి నృత్యతు మయి త్వదపాఠపాతః ॥ ౧౬॥

కామద్రుహో హృదయయన్త్రణజాగరూకా
కామాక్షి చఞ్చలదృగఞ్చలమేఖలా తే ।
ఆశ్చర్యమమ్మ భజతాం ఝటితి స్వకీయ-
సమ్పర్క ఏవ విధునోతి సమస్తబన్ధాన్ ॥ ౧౭॥

కుణ్ఠీకరోతు విపదం మమ కుఞ్చితభ్రూ-
చాపాఞ్చితః శ్రితవిదేహభవానురాగః ।
రక్షోపకారమనిశం జనయజ్జాగత్యాం
కామాక్షి రామ ఇవ తే కరుణాకటాక్షః ॥ ౧౮॥

శ్రీకామకోటి శివలోచనశోషితస్య
శృఙ్గారబీజవిభవస్య పునఃప్రరోహే ।
ప్రేమామ్భుసార్థమచిరాత్ప్రచురేణ శఙ్కే
కేదారమమ్మ తవ కేవలదృష్టిపాతమ్ ॥ ౧౯॥

మాహాత్మ్యశేవధిరసౌ తవ దుర్విలఙ్ఘ్య-

సంసారవిన్యగిరికుణ్ణనకేలిచుఱ్ఱుః ।
దైర్యముధిం పశుపతేఘ్నలకీకరోతి
కామాక్షి వీక్షణవిజృమ్భణకుమ్భజన్మా ॥ ౨౦॥

పీయాషవర్షవశిశిరా స్ఫుటదుత్పలశ్రీ-
మైత్రీ నిసర్గమధురా కృతతారకాప్తిః ।
కామాక్షి సంశ్రితవతీ వపురష్టమూర్తేః
జ్యోత్స్నాయతే భగవతి త్వదపాఙ్గమాలా ॥ ౨౧॥

అమ్మ స్మరప్రతిభటస్య వపుర్మనోజ్ఞమ్
అమ్నోజకాననమివాఙ్చితకణ్ణకాభమ్ ।
భృగ్ణీవ చుమ్మతి సదైవ సపక్షపాతా
కామాక్షి కోమలరుచిస్త్యదపాఙ్గమాలా ॥ ౨౨॥

కేశప్రభాపటలనీలవితానజాలే
కామాక్షి కుణ్ణలమణిచ్ఛవిదీపశోభే ।
శఙ్కే కటాక్షరుచిరఙ్గతలే కృపాఖ్యా
శైలూషికా నటతి శంకరవల్లభే తే ॥ ౨౩॥

అత్యంతశీతలమతన్తయతు క్షణార్థమ్
అస్తోకవిభ్రమమనఙ్గవిలాసకన్తమ్ ।
అల్పస్మితాదృతమపారకృపాప్రవాహమ్
అక్షిప్రరోహమచిరాన్మయి కామకోటి ॥ ౨౪॥

మన్దాక్షరాగతరలీకృతిపారతన్త్ర్యాత్
కామాక్షి మన్ధరతరాం త్వదపాఙ్గణేలామ్ ।
ఆరుహ్య మన్దమతికౌతుకశాలి చక్షుః
ఆనన్దమేతి ముహురర్థశశాఙ్కమౌలేః ॥ ౨౫॥

త్రోయమ్భకం త్రిపురసుందరి హర్మ్యభూమి-
రఙ్గం విహారసరసీ కరుణాప్రవాహః ।
దాసాశ్చ వాసవముఖాః పరిపాలనీయం
కామాక్షి విశ్వమపి వీక్షణభూభృతస్తే ॥ ౨౬॥

వాగీశ్వరీ సహచరీ నియమేన లక్ష్మీః
భ్రూవల్లరీవశకరీ భువనాని గేహమ్ ।
రూపం త్రిలోకనయనామృతమమ్మ తేషాం
కామాక్షి యేషు తవ వీక్షణపారతన్త్రీ ॥ ౨౭॥

మాహేశ్వరం ఝటితి మానసమీనమమ్మ
కామాక్షి ధైర్యజలధౌ నితరాం నిమగ్నమ్ ।
జాలేన శృఙ్ఖలయతి త్వదపాఙ్గానామ్నా
విస్తారితేన విషమాయుధదాశకోఽసౌ ॥ ౨౮॥

ఉన్నధ్య బోధకమలాకారమమ్మ జాడ్య-
స్తమ్బేరమం మమ మనోవిపినే భ్రమన్తమ్ ।
కుణ్ఠీకురుష్య తరసా కుటిలాగ్రసీమ్నా
కామాక్షి తావకకటాక్షమహాఙ్కుశేన ॥ ౨౯॥

ఉద్వేల్లితస్తబకితైర్లలితైర్విలాసైః
ఉత్థాయ దేవి తవ గాఢకటాక్షకుఙ్ఘాత్ ।
దూరం పలాయయతు మోహమ్మగీకులం మే
కామాక్షి స్తవరమనుగ్రహకేసరీస్త్రః ॥ ౩౦॥

స్నేహాదృతాం విదలితోత్పలకన్తిచోరాం
జేతారమేవ జగదీశ్వరి జేతుకామః ।
మానోద్ధతో మకరకేతురసౌ ధునీతే

కామాక్షి తావకకటాక్షకృపాణవల్లీమ్ ॥ 30॥

శ్రౌతీం వ్రజన్నపి సదా సరణీం మునీనాం

కామాక్షి సంతమపి స్మృతిమార్గగామీ ।

కౌటిల్యమమ్మ కథమస్థిరతాం చ ధత్తే

చౌర్యం చ పఙ్కజరుచాం త్వదపాఙ్గపాతః ॥ 31॥

నిత్యం శ్రేతుః పరిచితౌ యతమానమేవ

నీలోత్పలం నిజసమీపనివాసలోలమ్ ।

ప్రీత్యైవ పాఠయతి వీక్షణదేశికేస్తః

కామాక్షీ కిన్తు తవ కాలిమసమ్పదాయమ్ ॥ 32॥

బ్రాన్త్యా ముహుః స్తబకితస్మితఫేనరాశౌ

కామాక్షి వక్త్రుచినంచయవారిరాశౌ ।

ఆనన్దతి త్రిపురమర్దననేత్రలక్ష్మీః

ఆలమ్బ్య దేవి తవ మన్దమపాఙ్గసేతుమ్ ॥ 33॥

శ్యామా తవ త్రిపురసున్దరి లోచనశ్రీః

కామాక్షి కన్దలితమేదురతారకాన్తిః ।

జ్యోత్స్నావతీ స్మితరుచాపి కథం తనోతి

స్పర్ధామహో కువలయైశ్చ తథా చకోరైః ॥ 34॥

కాలాఙ్గానం చ తవ దేవి నిరీక్షణం చ

కామాక్షి సామ్యసరణీం సముపైతి కాన్త్యా ।

నిశ్శేషనేత్రసులభం జగతీమ పూర్వ-

మన్యత్రినేత్రసులభం తుహినాద్రికన్యే ॥ 35॥

ధూమాఙ్కరో మకరకేతనపావకస్య

కామాక్షి నేత్రరుచినీలిమచాతురీ తే ।
అత్యంతమద్భుతమిదం నయనత్రయస్య
హర్షోదయం జనయతే హరుణాఙ్కమౌలేః ॥౩౭॥

ఆరభ్యలేశసమయే తవ వీక్షణస్య
కామాక్షి మూకమపి వీక్షణమాత్రనమ్రమ్ ।
సర్వజ్ఞతా సకలలోకసమక్షమేవ
కీర్తిస్వయంవరణమాల్యవతీ వృణీతే ॥ ౩౮॥

కాలామ్బువాహ ఉవ తే పరితాపహరీ
కామాక్షి పుష్కరమధఃకురుతే కటోషః ।
పూర్వః పరం క్షణరుచా సముపైతి మైత్రీ-
మన్యస్తు సతతరుచిం ప్రకటికరోతి ॥ ౩౯॥

సూక్ష్మేఽపి దుర్గమతరేఽపి గురుప్రసాద-
సాహాయ్యకేన విచరన్నపవర్గమార్గే ।
సంసారపఙ్కనిచయే న పతత్యమూం తే
కామాక్షి గాఢమవలమ్బ్య కటాక్షయష్టిమ్ ॥ ౪౦॥

కామాక్షి సంతతమసౌ హరినీలరత్న-
స్తమ్భే కటాక్షరుచిపుఞ్జామయే భవత్యాః ।
బద్ధోఽపి భక్తినిగలైర్మమ చిత్తహస్తీ
స్తమ్భం చ బద్ధమపి ముఞ్చతి హస్త చిత్తమ్ ॥ ౪౧॥

కామాక్షి కాష్ఠర్యమపి సంతతమజ్ఞానం చ
బిభ్రన్ని సర్గతరలోఽపి భవత్కటాక్షః ।
వైమల్యమన్యహమనజ్ఞానతా చ భూయః
స్థైర్యం చ భక్తహృదయాయ కథం దదాతి ॥ ౪౨॥

మన్దస్మితస్తబకితం మణికుణ్డలాంశు-
స్తోమప్రవాలరుచిరం శిశిరీకృతాశమ్ ।
కామాక్షి రాజతి కటాక్షరుచేః కదమ్పమ్
ఉద్యానమమ్బు కరుణాహరిణేక్షణాయాః ॥ ౪౩॥

కామాక్షి తావకకటాక్షమహేస్తనీల-
సింహాసనం శ్రితవతో మకరధ్వజస్య ।
సామ్రాజ్యమంగులవిధౌ ముణికుణ్డలశ్రీః
నీరాజనోత్సవతరణితదీపమాలా ॥ ౪౪॥

మాతః క్షణం స్సపయ మాం తవ వీక్షితేన
మన్దాక్షితేన సుజనైరపరోక్షితేన ।
కామాక్షి కర్మతిమిరోత్కరభాస్కరేణ
శ్రేయస్కరేణ మధుపద్యుతితస్కరేణ ॥ ౪౫॥

ప్రేమాపగాపయసి మజ్జనమారచయ్య
యుక్తః స్మితాంశుకృతభస్మవిలేపనేన ।
కామాక్షి కుణ్డలమణిద్యుతిభిర్జటాలః
శ్రీకణ్ఠమేవ భజతే తవ దృష్టిపాతః ॥ ౪౬॥

కైవల్యదాయ కరుణారసకింకరాయ
కామాక్షి కన్దలితవిభ్రమశంకరాయ ।
ఆలోకనాయ తవ భక్తశివంకరాయ
మాతర్నమోఽస్తు పరతన్త్రితశంకరాయ ॥ ౪౭॥

సామ్రాజ్యమంగులవిధౌ మకరధ్వజస్య
లోలాలకాలికృతతోరణమాల్యశోభే ।
కామేశ్వరి ప్రచలదుత్పలవైజయన్తీ-

చాతుర్యమేతి తవ చంజులదృష్టిపాతః ॥ ౪౮॥

మార్గేణ మంజుకచకాన్తితమోవృతేన
మన్దాయమానగమనా మదనాతురాసా ।
కామాక్షి దృష్టిరయతే తవ శంకరాయ
సంకేతభూమిమచిరాదభిసారికేవ ॥ ౪౯॥

వ్రీడనువృత్తిరమణీకృతసాహచర్యా
శైవాలితాం గలరుచా శశిశేఖరస్య ।
కామాక్షి కాన్తిసరసీం త్వదపాఙ్గలక్ష్మీః
మన్దం సమాశ్రయతి మంజునఖేలనాయ ॥ ౫౦॥

కాషాయమంశుకమివ ప్రకటం దధానో
మాణిక్యకుంజులరుచిం మమతావిరోధీ ।
శ్రుత్యంతసీమని రతః సుతరాం చకాన్తి
కామాక్షి తావకకటాక్షయతీశ్వరోఽసా ॥ ౫౧॥

పాషాణ ఏవ హరినీలమణిర్దినేషు
ప్రప్లునతాం కువలయం ప్రకటీకరోతి ।
నామిత్తికో జలదమేచకిమా తతస్తే
కామాక్షి శున్యముపమనమపాఙ్గలక్ష్మ్యాః ॥ ౫౨॥

శృణ్వారవిభ్రమవతీ సుతరాం సలజ్ఞా
నాసాగ్రమౌక్తికరుచా కృతమన్దహాసా ।
శ్యామా కటాక్షసుషమా తవ యుక్తమేతత్
కామాక్షి చుమ్పతి దిగమ్భరవక్త్రబిమ్బమ్ ॥ ౫౩॥

నీలోత్పలేన మధుపేన చ దృష్టిపాతః

కామాక్షి తుల్య ఇతి తే కథమామనన్తి ।
శైత్యేన నిన్దయతి యదన్యహమిన్దపాదాన్
పాథోరుహేణ యదసా కలహాయతే చ ॥ ౫౪॥

ఓష్ఠప్రభాపటలవిద్రుమముద్రితే తే
భ్రూవల్లివీచిసుభగే ముఖకాన్తిసిన్ధౌ ।
కామాక్షి వారిభరపూరణలమ్బమాన-
కాలామ్బువాహసరణిం లభతే కటాక్షః ॥ ౫౫॥

మన్దస్మితైర్ధవలితా మణికుణ్డలాంశు-
సమృక్మలోహితరుచిన్స్త్యదపాఙ్గధారా ।
కామాక్షి మల్లికుసుమైర్నవపల్లవైశ్చ
నీలోత్పలైశ్చ రచితేవ విభాతి మాలా ॥ ౫౬॥

కామాక్షి శీతలకృపారసనిర్ధరామ్భుః-
సమృక్మపక్మలరుచిన్స్త్యదపాఙ్గమాలా ।
గోభిః సదా పురరిపోరభిలష్యమాణా
దూర్వాకదమ్బకవిడమ్బనమాతనోతి ॥ ౫౭॥

హృత్పఙ్కజం మమ వికాసయతు ప్రముష్ణ-
న్నుల్లాసముత్పలరుచేస్తమసాం నిరోద్ధా ।
దోషానుషఙ్గజడతాం జగతాం ధునానః
కామాక్షి వీక్షణవిలాసదినోదయస్తే ॥ ౫౮॥

చక్తుర్విమోహయతి చన్ద్రవిభూషణస్య
కామాక్షి తావకకటాక్షతమఃప్రరోహః ।
ప్రత్యఙ్ముఖం తు నయనం స్తిమితం మునీనాం
ప్రాకాశ్యమేవ నయతీతి పరం విచిత్రమ్ ॥ ౫౯॥

కామాక్షి వీక్షణరుచా యుధి నిర్జితం తే
నీలోత్పలం నిరవశేషగతాభిమానమ్ ।
ఆగత్య తత్పరిసరం శ్రవణవతంస-
వ్యోజేన నూనమభయార్థనమాతనోతి ॥ ౬౦॥

ఆశ్చర్యమమ్మ మదానాభ్యుదయావలమ్బుః
కామాక్షి చఙ్చలనిరీక్షణవిభ్రమస్తే ।
ధైర్యం విధూయ తనుతే హృది రాగబన్ధం
శమ్భోస్తదేవ విపరీతతయా మునీనామ్ ॥ ౬౧॥

జన్తోః సకృత్ప్రణమతో జగదీడ్యతాం చ
తేజాస్వితాం చ నిశితాం చ మతిం సభాయామ్ ।
కామాక్షి మాక్షికఝరీమివ వైఖరీం చ
లక్ష్మీం చ పక్ష్మలయతి క్షణవీక్షణం తే ॥ ౬౨॥

కాదమ్భినీ కిమయతే న జలానుషణ్ణం
భృణ్ణావలీ కిమురరీకురుతే న పద్మమ్ ।
కిం వా కలిన్దతనయా సహతే న భణ్ణం
కామాక్షి నిశ్చయపదం న తవాక్షిలక్ష్మీః ॥ ౬౩॥

కాకోలపావకతృణీకరణేఽపి దక్షః
కామాక్షి బాలకసుధాకరశేఖరస్య ।
అత్యన్తశీతలతమోఽప్యనుపారతం తే
చిత్తం విమోహయతి చిత్తమయం కటాక్షః ॥ ౬౪॥

కార్పణ్యపూరపరివర్ధితమమ్మ మోహ-
కన్దోద్ధతం భవమయం విషపాదపం మే ।
తుణ్ణం చినత్తు తుహినాద్రిసుతే భవత్యాః

కాఞ్చీపురేశ్వరి కటాక్షకుఠారధారా ॥ ౬౫॥

కామాక్షి ఘోరభవరోగచికిత్సనార్థ-
మభ్యర్థ్య దేశికకటాక్షభిషక్తుసాదాత్ ।
తత్రాపి దేవి లభతే సుకృతీ కదాచి-
దన్యస్య దుర్లభమపాఙ్గమహౌషధం తే ॥ ౬౬॥

కామాక్షి దేశికకృపాంకురమాశ్రయన్తో
నానాతపోనియమనాశితపాశబన్ధాః ।
వాసాలయం తవ కటాక్షమముం మహాన్తో
లభ్య సుఖం సమాధియో విచరన్తి లోకే ॥ ౬౭॥

సాకూతసంలపితసమ్భ్రతముగ్ధహాసం
ప్రీడానురాగసహచారి విలోకనం తే ।
కామాక్షి కామపరిపల్లిని మారవీర-
సామ్రాజ్యవిభ్రమదశాం సఫలీకరోతి ॥ ౬౮॥

కామాక్షి విభ్రమబలైకనిధిర్విధాయ
భ్రూవల్లిచాపకుటిలీకృతిమేవ చిత్రమ్ ।
స్వాధీనతాం తవ నినాయ శశాఙ్కమౌలే-
రఙ్గార్థరాజ్యసుఖలాభమపాఙ్గవీరః ॥ ౬౯॥

కామాంకురైకనిలయస్తవ దృష్టిపాతః
కామాక్షి భక్తమనసాం ప్రదదాతు కామాన్ ।
రాగాన్వితః స్వయమపి ప్రకటికరోతి
వైరాగ్యమేవ కథమేష మహామునీనామ్ ॥ ౭౦॥

కాలామ్బువాహనివహైః కలహాయతే తే

కామాక్షి కాలిమమదేన సదా కటాక్షః ।
చిత్రం తథాపి నితరామముమేవ దృష్ట్యా
సోత్కణ్ఠ ఏవ రమతే కిల నీలకణ్ఠః ॥ ౭౧॥

కామాక్షి మన్మథరిపుం ప్రతి మారతాప-
మోహాన్ధకారజలదాగమనేన నృత్యన్ ।
దుష్కర్మకఞ్చుకికులం కబలీకరోతు
వ్యామిశ్రమేచకరుచిస్తుదపాఙ్గకేకీ ॥ ౭౨॥

కామాక్షి మన్మథరిపోరవలోకనేషు
కాన్తం పయోజమివ తావకమక్షిపాతమ్ ।
ప్రేమాగమో దివసవద్వికచీకరోతి
లజ్జాభరో రజనివన్ముకులీకరోతి ॥ ౭౩॥

మూకో విరిఞ్చతి పరం పురుషః కురూపః
కన్దర్పతి త్రిదశరాజతి కిమ్పచానః ।
కామాక్షి కేవలముపక్రమకాల ఏవ
లీలాతరఙ్గితకటాక్షరుచః క్షణం తే ॥ ౭౪॥

నీలాలకా మధుకరన్తి మనోజ్ఞనాసా-
ముక్తారుచః ప్రకటకన్దబినాఙ్కరన్తి ।
కారుణ్యమమ్బు మకరన్దతి కామకోటి
మన్యే తతః కమలమేవ విలోచనం తే ॥ ౭౫॥

ఆకాంక్ష్యమాణఫలదానవిచక్షణాయాః ।
కామాక్షి తావకకటాక్షకకామధేనోః ।
సమ్పర్క ఏవ కథమమ్బు విముక్తపాశ-
బన్ధాః స్ఫుటం తనుభృతః పశుతాం త్యజన్తి ॥ ౭౬॥

సంసారఘర్మపరితాపజషాం నరాణాం
కామాక్షి శీతలతరాణి తవేక్షితాని ।
చన్ద్రాతపన్ని ఘనచన్దనకర్దమన్ని
ముక్తాగుణన్ని హిమవారినిషేచనన్ని ॥ ౭౭॥

ప్రేమామ్బురాశిసతతన్నపితాని చిత్రం
కామాక్షి తావకకటాక్షనిరీక్షణాని ।
సన్ధుక్షయన్ని ముహురిన్దనరాశిరీత్యా
మారద్దుహో మనసి మన్మథచిత్రభానుమ్ ॥ ౭౮॥

కాలాజ్ఞానప్రతిభటం కమనీయకాన్త్యా
కన్దర్పతన్త్రకలయా కలితానుభావమ్ ।
కాఞ్శీవిహారరసికే కలుషార్తిచోరం
కల్లోలయస్య మయి తే కరుణాకటాక్షమ్ ॥ ౭౯॥

క్రాన్తేన మన్మథదేన విమోహ్యమాన-
స్యాన్తేన చూతతరుమూలగతస్య పుంసః ।
కాన్తేన కించిదవలోకయ లోచనస్య
ప్రాన్తేన మాం జనని కాఞ్శీపురీవిభూషే ॥ ౮౦॥

కామాక్షి కోఽపి సుజనాస్త్యదపాఙ్గనంగే
కణ్ఠేన కన్దలితకాలిమసమ్ప్రదాయాః ।
ఉత్తంసకల్పితచకోరకుటుమ్బుపోషా
నక్తన్దివసప్రసవభూనయనా భవన్ని ॥ ౮౧॥

నీలోత్పలప్రసవకాన్తినిర్దశనేన
కారుణ్యవిభ్రమజషా తవ వీక్షణేన ।
కామాక్షి కర్మజలధేః కలశీసుతేన

పాశత్రయాద్యయమమీ పరిమోచనీయాః ॥ ౮౨॥

అత్యంతచక్షులమకృత్రిమమజ్ఞానం కిం
రుంకారభణ్ణిరహితా కిము భృజ్ఞమాలా ।
ధూమాఙ్కురః కిము హుతాశనసంగహీనః
కామాక్షి నేత్రరుచినీలిమకన్దలీ తే ॥ ౮౩॥

కామాక్షి నిత్యమయమజ్ఞాలిరస్తు ముక్తి-
బీజాయ విభ్రమమదోదయఘూర్ణితాయ ।
కన్దర్పదర్పపునరుద్భవసిద్ధిదాయ
కల్యాణదాయ తవ దేవి దృగజ్ఞలాయ ॥ ౮౪॥

దర్పాఙ్కురో మకరకేతనవిభ్రమాణాం
నిన్దాఙ్కురో విదలితోత్పలచాతురీణామ్ ।
దీపాఙ్కురో భవతమిస్రకదమ్పకానాం
కామాక్షి పాలయతు మాం త్వదపాఙ్గపాతః ॥ ౮౫॥

కైవల్యదివ్యమణిరోహణపర్యతేభ్యః
కారుణ్యనిర్ధరపయఃకృతమజ్ఞానేభ్యః ।
కామాక్షి కింకరితశఙ్కరమానసేభ్యః-
స్తేభ్యో నమోఽస్తు తవ వీక్షణవిభ్రమేభ్యః ॥ ౮౬॥

అలీయ ఏవ నవముత్పలమమ్బ హీనా
మీనస్య వా సరణిరమ్బురుహం చ కిం వా ।
దూరే మృగీదృగసమజ్ఞాసమజ్ఞానం చ
కామాక్షి వీక్షణరుచౌ తవ తర్కయామః ॥ ౮౭॥

మిశ్రీభవద్గరలపఙ్కిలశఙ్కరోరన్-

సీమాఙ్గణే కిమపి రిఙ్గణమాదధానః ।
హేలావధూతలలితశ్రవణోత్పలోఽసౌ
కామాక్షి బాల ఇవ రాజతి తే కటాక్షః ॥ ౮౮॥

ప్రాధికరోతి విదుషాం నవసూక్తిధాటి-
చూతాటవీషు బుధకోకిలలాల్యమానమ్ ।
మాధ్వీరసం పరిమలం చ నిరర్గలం తే
కామాక్షి వీక్షణవిలాసవసన్తలక్ష్మీః ॥ ౮౯॥

కూలంకషం వితనుతే కరుణామ్బువర్షీ
సారస్వతం సుకృతినః సులభం ప్రవాహమ్ ।
తుచ్ఛీకరోతి యమునామ్బుతరఙ్గభఙ్గీం
కామాక్షి కిం తవ కటాక్షమహామ్బువాహః ॥ ౯౦॥

జగర్తి దేవి కరుణాశుకసున్దరీ తే
తాటఙ్కరత్నరుచిదాడిమఖణ్ణశోణే ।
కామాక్షి నిర్భరకటాక్షమరీచిపుణ్ణా-
మాహేన్ద్రనీలమణిపణ్ణారమధ్యభాగే ॥ ౯౧॥

కామాక్షి సత్కువలయస్య సగోత్రభావా-
దాక్రామతి శ్రుతిమసౌ తవ దృష్టిపాతః ।
కించ స్ఫుటం కుటిలతాం ప్రకటికరోతి
భ్రూవల్లరీపరిచితస్య ఫలం కిమేతత్ ॥ ౯౨॥

ఏషా తవాక్షిసుషమా విషమాయుధస్య
నారాచవర్షలహరీ నగరాజకన్యే ।
శంకే కరోతి శతధా హృది ధైర్యముద్రాం
శ్రీకామకోటి యదసౌ శిశిరాంశుమౌలేః ॥ ౯౩॥

బాణేన పుష్పధనుషః పరికల్ప్యమాన-
త్రాణేన భక్తమనసాం కరుణాకరేణ ।
కోణేన కోమలదృశస్తవ కామకోటి
శోణేన శోషయ శివే మమ శోకసిన్ధుమ్ ॥ ౯౪॥

మారద్రుహో ముకుటసీమని లాల్యమానే
మన్దాకినీపయసి తే కుటిలం చరిష్ణుః ।
కామాక్షి కోపరభసాద్యలమానమీన-
సన్దేహమఙ్కురయతి క్షణమక్షిపాతః ॥ ౯౫॥

కామాక్షి సంవలితమౌక్తికకుణ్డలాంశు-
చఙ్చత్రితశ్రవణచామరచాతురీకః ।
స్తమ్భే నిరన్తరమపాఙ్గమయే భవత్యా
బద్ధశ్చకాస్తి మకరధ్వజమత్తహస్తీ ॥ ౯౬॥

యావత్కటాక్షరజనీసమయాగమస్తే
కామాక్షి తావదచిరాన్నమతాం నరాణామ్ ।
ఆవిర్భవత్యమృతదీధితిబిమ్బమమ్బు
సంవిన్మయం హృదయపూర్వగిరీస్త్రశృణ్ణే ॥ ౯౭॥

కామాక్షి కల్పవిటపీవ భవత్కటాక్షో
దిత్యుః సమస్తవిభవం నమతాం నరాణామ్ ।
భృణ్ణస్య నీలనలినస్య చ కాన్తిసమ్బు-
త్పర్వస్వమేవ హరతీతి పరం విచిత్రమ్ ॥ ౯౮॥

అత్యన్తశీతలమనర్గలకర్మపాక-
కాకోలహారి సులభం సుమనోభిరేతత్ ।
పీయూషమేవ తవ వీక్షణమమ్బు కిన్తు

కామాక్షి నీలమిదమిత్యయమేవ భేదః ॥ ౯౯॥

అజ్ఞాతభక్తిరసమప్రసరద్వివేక-

మత్యస్తగర్వమనధీతసమస్తశాస్త్రమ్ ।

అప్రాప్తసత్యమసమీపగతం చ ముక్తేః

కామాక్షి నైవ తవ సృహయతి దృష్టిపాతః ॥ ౧౦౦॥

(కామాక్షి మామవతు తే కరుణాకటాక్షః)

పాతేన లోచనరుచేస్తవ కామకోటి

పాతేన పతకపయోధిభయాతురాణామ్ ।

పూతేన తేన నవకాఞ్చనకుణ్డలాంశు-

వీతేన శీతలయ భూధరకన్యకే మామ్ ॥ ౧౦౧॥

{కటాక్షశతకం సమ్పూర్ణమ్ ॥}

{॥ మన్దస్మితశతకమ్ ॥}

బద్ధీమో వయమజ్ఞాలిం ప్రతిదినం బన్ధచ్ఛిదే దేహినాం

కన్దర్పాగమతన్త్రమూలగురవే కల్యాణకేలీభువే ।

కామాక్ష్యా ఘనసారపుజ్జారజసే కామద్రుహశ్చక్షుషాం

మన్దారస్తబకప్రభామదముషే మన్దస్మితజ్యోతిషే ॥ ౧॥

సద్ధీచే నవమల్లికాసుమనసాం నాసాగ్రముక్తామణే-

రాచార్యాయ మృణాలకాణ్డమహసాం నైసర్గికాయ ద్విషే ।

స్వర్ధున్యా సహ యుధ్యేన హిమరుచేరర్థాసనాధ్యాసినే

కామాక్ష్యాః స్మితమజ్జారీధవలిమాద్వైతాయ తస్మై నమః ॥ ౨॥

కర్పూరద్యుతిచాతురీమతితరామల్పీయసీం కుర్వతీ
 దౌర్భాగ్యోదయమేవ సంవిదధతీ దౌషాకరీణాం త్విషామ్ ।
 క్షుల్లానేవ మనోజ్ఞమల్లనికరాన్కుల్లానపి వ్యజ్ఞాతీ
 కామాక్ష్యా మృదులస్మితాంశులహరీ కామప్రసూరస్తు మే ॥ ౩॥

యా పీనస్తనమణ్ణలోపరి లసత్కర్పూరలేపాయతే
 యా నీలేక్షణరాత్రికాన్వితతిషు జ్యోత్స్నా ప్రరోహాయతే ।
 యా సౌందర్యధునీతరఙ్గతతిషు వ్యాలోలహంసాయతే
 కామాక్ష్యాః శిశిరీకరోతు హృదయం సా మే స్మితప్రాచురీ ॥ ౪॥

యేషాం గచ్ఛతి పూర్వపక్షసరణిం కౌముద్వతః శ్వేతిమా
 యేషాం సస్తతమారురుక్షతి తులాకక్ష్మాం శరచ్ఛస్త్రమాః ।
 యేషామిచ్ఛతి కమ్బురప్యసులభామస్తేవసత్ప్రక్రియాం
 కామాక్ష్యా మమతాం హరస్తు మమ తే హసత్పిషామఙ్కురాః ॥ ౫॥

ఆశాసీమసు సస్తతం విదధతీ నైశాకరీం వ్యాక్రియాం
 కాశానామభిమానభఙ్గకలనాకౌశల్యమాబిభ్రతీ ।
 ఈశానేన విలోకితా సకుతుకం కామాక్షి తే కల్మష-
 క్లేశాపాయకరీ చకాస్తి లహరీ మన్దస్మితజ్యోతిషామ్ ॥ ౬॥

ఆరూఢస్య సమున్నతస్తనతటిసామ్రాజ్యసింహాసనం
 కన్దర్పస్య విభోర్థగత్త్రయప్రాకట్యముద్రానిధేః ।
 యస్యాశ్చామరచాతురీం కలయతే రశ్మిచ్ఛటా చఙ్చలా
 సా మన్దస్మితమజ్జారీ భవతు నః కామాయ కామాక్షి తే ॥ ౭॥

శమ్భోర్యా పరిరమ్భసప్రమవిధౌ నైర్మల్యసీమానిధిః
 గైర్వాణీవ తరఙ్గిణీ కృతమ్బుదుస్యన్దాం కలిన్దాత్మజామ్ ।
 కల్మాషీకురుతే కలఙ్కుసుపమాం కణ్ఠస్థలీచుమ్బినీం

కామాక్ష్యాః స్మితకన్దలీ భవతు నః కల్యాణసన్దోహినీ ॥ ౮॥

జేతుం హారలతామివ స్తనతటిం సంజగ్ముషీ సన్తతం
గన్తుం నిర్మలతామివ ద్విగుణితాం మగ్నా కృపాస్త్రోతసి ।
లబ్ధుం విస్మయనీయతామివ హరం రాగాకులం కుర్వతీ
మజ్జుస్తే స్మితమజ్జారీ భవభయం మథ్నాతు కామాక్షి మే ॥ ౯॥

శ్యేతాపి ప్రకటం నిశాకరరుచాం మాలిన్యమాతన్వతీ
శీతాపి స్మరపావకం పశుపతేః సన్ధుక్షయన్తీ సదా ।
స్వాభావ్యాదధరాశ్రితాపి నమతాముచ్చైర్దిశన్తీ గతిం
కామాక్షి స్ఫుటమన్తరా స్ఫురతు నస్త్యన్మన్దహాసప్రభా ॥ ౧౦॥

వక్త్రశ్రీసరసీజలే తరలితభూవల్లికల్లోలితే
కాలిమ్నా దధతీ కటాక్షజనుషా మాధువ్రతీం వ్యాపుతిమ్ ।
నిర్నిద్రామలపుణ్డరీకకుహనాపాణ్ణిత్యమాబిభ్రతీ
కామాక్ష్యాః స్మితచాతురీ మమ మనః కాతర్యమున్మూలయేత్ ॥ ౧౧॥

నిత్యం బాధితబన్ధజీవమధరం మైత్రీజుషం పల్లవైః
శుద్ధస్య ద్విజమణ్డలస్య చ తిరస్కర్తారమప్యాశ్రితా ।
యా వైమల్యవతీ సదైవ నమతాం చేతః పునీతేతరాం
కామాక్ష్యా హృదయం ప్రసాదయతు మే సా మన్దహాసప్రభా ॥ ౧౨॥

ద్రుహ్యన్తీ తమసే ముహుః కుముదినీసాహాయ్యమాబిభ్రతీ
యాన్తీ చన్ద్రకిశోరశేఖరవపుఃసాధాఙ్గణే ప్రేఙ్గణమ్ ।
జ్ఞానామ్భోనిధివీచికాం సుమనసాం కూలంకషాం కుర్వతీ
కామాక్ష్యాః స్మితకౌముదీ హరతు మే సంసారతాపోదయమ్ ॥ ౧౩॥

కాశ్మీరద్రవధాతుకర్దమరుచా కల్మాషతాం బిభ్రతీ

హంసాధైరివ కుర్వతీ పరిచితిం హరీకృతైర్మాక్తికైః ।
వక్షోజన్మతుషారశైలకటకే సంచారమాతన్వతీ
కామాక్ష్యా మృదులస్మితద్యుతిమయీ భాగీరథీ భాసతే ॥ ౧౪॥

కమ్పార్వంశపరమ్పరా ఇవ కృపాసంతానవల్లిభువః
సమ్ముల్లస్తబకా ఇవ ప్రసృమరా మూర్తాః ప్రసాదా ఇవ ।
వాక్సీయూషకణా ఇవ త్రిపథగాపర్యాయభేదా ఇవ
బ్రాజన్తే తవ మన్దహాసకిరణాః కాఞ్చీపురీనాయికే ॥ ౧౫॥

వక్షోజే ఘనసారపత్రరచనాభణ్ణీసపత్నాయితా
కణ్ఠే మౌక్తికహారయష్టికిరణవ్యాపారముద్రాయితా ।
ఓష్ఠశ్రీనికురుమ్బుపల్లవపుటే ప్రేఙ్ఘత్ప్రసూనాయితా
కామాక్షి స్ఫురతాం మదీయహృదయే త్వన్మన్దహాసప్రభా ॥ ౧౬॥

యేషాం బిన్ధురివోపరి ప్రచలితో నాసాగ్రముక్తామణిః
యేషాం దీన ఇవాధికణ్ఠమయతే హారః కరాలమ్బునమ్ ।
యేషాం బిన్ధురివోష్ఠయోరరుణిమా ధత్తే స్వయం రజ్జానం
కామాక్ష్యాః ప్రభవన్తు తే మమ శివోల్లాసాయ హాసాఙ్కురాః ॥ ౧౭॥

యా జాడ్యామ్బునిధిం క్షిణోతి భజతాం వైరాయతే కైరవైః
నిత్యం యాం నియమేన యా చ యతతే కర్తుం త్రిణేత్రోత్సవమ్ ।
బిమ్బం చాన్తమసం చ వఙ్చయతి యా గర్వేణ సా తాదృశీ
కామాక్షి స్మితమజ్జారీ తవ కథం జ్యోత్స్నేత్యసా కీర్త్యతే ॥ ౧౮॥

ఆరుఢా రభసాత్పురః పురరిపోరాశ్లేషణోపక్రమే
యా తే మాతరుపైతి దివ్యతటినీశజ్ఞాకరీ తత్క్షణమ్ ।
ఓష్ఠా వేపయతి భ్రువౌ కుటిలయత్యానప్రయత్యాననం
తాం వన్దే మృదుహాసపూరసుషమామేకామ్రనాథప్రియే ॥ ౧౯॥

వక్త్రేన్ద్రోస్తవ చన్ద్రికా స్మితతతిర్వల్లు స్ఫురన్తి సతాం
స్యాచ్ఛేద్యుక్తిమిదం చకోరమనసాం కామాక్షి కౌతూహలమ్ ।
ఏతచ్ఛ్రీత్రమహర్షిశం యదధికామేషా రుచిం గాహతే
బిమ్బోష్ఠద్వ్యుమణిప్రభాస్వపి చ యద్భిబ్బోకమాలమ్బతే ॥ ౨౦॥

సాదృశ్యం కలశామ్బుధేర్వహతి యత్కామాక్షి మన్దస్మితం
శోభామోష్ఠరుచామ్బు విద్రుమభవామేతాద్భిదాం బ్రూమహే ।
ఏకస్మాదుదితం పురా కిల పషా శర్వః పురాణః పుమాన్
ఏతన్మధ్యసముద్భవం రసయతే మాధుర్యరూపం రసమ్ ॥ ౨౧॥

ఉత్తుఙ్గస్తనకుమ్భశైలకటకే విస్తారికస్తూరికా-
పత్రశ్రీజుషి చఙ్చలాః స్మితరుచః కామాక్షి తే కోమలాః ।
సన్ధ్యాదీధితిరజ్జోతా ఇవ ముహుః సాన్త్రాధరజ్యోతిషా
వ్యాలోలమలశారదాభ్రశకలవ్యాపారమాతస్వతే ॥ ౨౨॥

క్షీరం దూరత ఏవ తిష్ఠతు కథం వైమల్యమాత్రాదిదం
మాతస్తే సహపాఠవీధిమయతాం మన్దస్మితైర్మణ్ణులైః ।
కిం చేయం తు భిదాస్తి దోహనవశాదేకం తు సంజాయతే
కామాక్షి స్వయమర్థితం ప్రణమతామన్యత్తు దోదుహ్యతే ॥ ౨౩॥

కర్పూరైరమ్బుత్తైర్జగజ్జనని తే కామాక్షి చన్ద్రాతపైః
ముక్తాహరగుణైర్మణాలవలయైర్ముగ్ధస్మితశ్రీరియమ్ ।
శ్రీకాఞ్శీపురనాయికే సమతయా సంస్తూయతే సజ్జనైః
తత్తాదృష్టమ తాపశాన్తివిధయే కిం దేవి మన్దాయతే ॥ ౨౪॥

మధ్యేగర్భితమజ్జువాక్యలహరీమాధ్వీరురీశీతలా
మన్దారస్తబకాయతే జనని తే మన్దస్మితాంశుచ్ఛటా ।
యస్యా వర్ధయితుం ముహుర్వికసనం కామాక్షి కామద్రుహో

వల్గురీక్షణవిభ్రమవ్యతికరో వాసన్తమాసాయతే ॥ ౨౫॥

బిమ్బోష్టద్యుతిపుజ్జారజ్ఞోతరుచిన్స్త్యన్మన్దహాసచ్ఛటా ।
కల్యాణం గిరిసార్యభౌమతనయే కల్లోలయత్వాశు మే ।
పుల్లన్మల్లిపినద్ధహల్లకమయీ మాలేవ యా పేశలా
శ్రీకాఞ్శీశ్వరి మారమర్దితురురోమధ్యే ముహుర్లమ్భతే ॥ ౨౬॥

బిభ్రాణా శరదభ్రవిభ్రమదశాం విద్యోతమానాప్యసౌ
కామాక్షి స్మితమజ్జారీ కిరతి తే కారుణ్యధారారసమ్ ।
ఆశ్చర్యం శిశిరీకరోతి జగతీశ్చాలోక్య చైనామహో
కామం భేలతి నీలకణ్ఠహృదయం కౌతూహలాన్వోలితమ్ ॥ ౨౭॥

ప్రేక్షతౌఘకటాక్షకుజ్జాకుహరేష్వత్యచ్ఛగుచ్ఛాయితం
వక్త్రేన్దుచ్ఛవిసిన్ధువీచినిచయే ఫేనప్రతానాయితమ్ ।
నైరన్తర్యవిజ్యమ్భితస్తనతటే నైచోలపట్టాయితం
కాలుష్యం కబలీకరోతు మమ తే కామాక్షి మన్దస్మితమ్ ॥ ౨౮॥

పీయాషం తవ మన్ధరస్మితమితి వ్యర్థైవ సాపప్రథా
కామాక్షి ధ్రువమీదృశం యది భవేదేతత్కథం వా శివే ।
మన్దారస్య కథాలవం న సహతే మథ్నాతి మన్దాకినీ-
మిన్దుం నిన్దతి కీర్తితేఽపి కలశీపాఠోఢిమీర్షాయతే ॥ ౨౯॥

విశ్వేషాం నయనోత్సవం వితనుతాం విద్యోతతాం చన్ద్రమా
విఖ్యాతో మదనాన్తకేన ముకుటీమధ్యే చ సంమాన్యతామ్ ।
ఆః కిం జాతమనేన హాససుషమామాలోక్య కామాక్షి తే
కాలక్ష్మీమవలమ్భతే ఖలు దశాం కల్మాషహీనోఽప్యసౌ ॥ ౩౦॥

చేతః శీతలయన్తు నః పశువతేరానన్దజీవాతవో

నవ్రాణాం నయనాధ్వసీమను శరచ్చన్త్రాతపోవక్రమాః ।
సంసారాఖ్యసరోరుహకరఖలీకారే తుషారోత్కరాః
కామాక్షి స్మరకీర్తిబీజనికరాస్తున్మన్దహాసాఙ్కరాః ॥ 30॥

కర్మోమాఖ్యతమఃకచాకచికరాన్కామాక్షి సంచిన్తయే
త్వన్మన్దస్మితరోచిషాం త్రిభువనక్షేమంకరానఙ్కరాన్ ।
యే వక్త్రం శిశిరశ్రియో వికసితం చన్త్రాతపామ్నోరుహ-
ద్వేషోద్ధేషోణచాతురీమివ తిరస్కర్తుం పరిమ్మర్వతే ॥ 32॥

కుర్యుర్నః కులశైలరాజతనయే కూలంకషం మఙ్గలం
కున్దస్పర్ధనచుఞ్చవస్తవ శివే మన్దస్మితప్రక్రమాః ।
యే కామాక్షి సమస్తసాక్షినయనం సన్తోషయన్తీశ్వరం
కర్పూరప్రకరా ఇవ ప్రస్పృమరాః పుంసామసాధారణాః ॥ 33॥

కమ్రేణ స్పృపయస్య కర్మకుహనాచోరేణ మారాగమ-
వ్యాఖ్యాశిక్షణదీక్షితేన విదుషామక్షీణలక్ష్మీపుషా ।
కామాక్షి స్మితకన్దలేన కలుషస్ఫోటక్రియాచుఞ్చనా
కారుణ్యామృతవీచికావిహరణప్రాచుర్యధుర్యేణ మామ్ ॥ 34॥

త్వన్మన్దస్మితకన్దలస్య నియతం కామాక్షి శఙ్కామహే
బిమ్బః కశ్చన నూతనః ప్రచలితో నైశాకరః శీకరః ।
కించ క్షీరపయోనిధిః ప్రతినిధిః స్వర్వాహినీవీచికా-
బిబ్బోకోఽపి విడమ్భ ఏవ కుహనా మల్లీమతల్లీరుచః ॥ 35॥

దుష్కర్మార్కనిసర్గకర్మశమహస్పమ్మర్కతపతం మిల-
త్పఙ్కం శఙ్కరవల్లభే మమ మనః కాఙ్గీపురాలంక్రియే ।
అమ్బ త్వన్మద్దులస్మితామృతరసే మఙ్క్వా విధూయ వ్యథా-
మానన్దోదయసౌధశృఙ్గపదవీమారోఢుమాకాఙ్కతి ॥ 36॥

నవ్రాణాం నగరాజశేఖరసుతే నాకాలయానాం పురః
కామాక్షి త్వరయా విపత్త్యశమేన కారుణ్యధారాః కిరన్ ।
ఆగచ్ఛంతమనుగ్రహం ప్రకటయన్నానన్దబీజాని తే
నాసీరే మృదుహాస ఏవ తనుతే నాథే సుధాశీతలః ॥ 3౭॥

కామాక్షి ప్రథమానవిభ్రమనిధిః కన్దర్పదర్పప్రసూః
ముగ్ధస్తే మృదుహాస ఏవ గిరిజే ముష్ణాతు మే కిల్బిపమ్ ।
యం ద్రష్టుం విహితే కరగ్రహ ఉమే శమ్భుస్తపామీలితం
పైరం కారయతి స్మ తాణ్ణవవినోదానన్దినా తణ్ణునా ॥ ౩౮॥

క్షుణ్ణం కేనచిదేవ ధీరమనసా కుత్రాపి నానాజనైః
కర్మగ్రన్థినియన్త్రితైరసుగమం కామాక్షి సామాన్యతః ।
ముగ్ధైర్తుష్టమశక్యమేవ మనసా మూఢసయ మే మౌక్తికం
మార్గం దర్శయతు ప్రదీప ఇవ తే మన్దస్మితశ్రీరియమ్ ॥ ౩౯॥

జ్యోత్స్నా కాన్తిభిరేవ నిర్మలతరం నైశాకరం మణ్ణలం
హంసైరేవ శరద్విలాససమయే వ్యాకోచమమ్భోరుహమ్ ।
స్వచ్ఛైరేవ వికస్వరైరుడుగుణైః కామాక్షి బిమ్బం దివః
పుణ్యైరేవ మృదుస్మితైస్తవ ముఖం పుష్ణాతి శోభాభరమ్ ॥ ౪౦॥

మానగ్రన్థివిధుస్తుదేన రభసాదాస్వాద్యమానే నవ-
ప్రేమాడమ్బురపూర్ణిమాహిమకరే కామాక్షి తే తత్క్షణమ్ ।
ఆలోక్య స్మితచన్ద్రికాం పునరిమాముస్మీలనం జగ్ముషీం
చేతః శీలయతే చకోరచరితం చన్ద్రార్ధచూడామణేః ॥ ౪౧॥

కామాక్షి స్మితమణ్ణారీం తవ భజే యస్యాస్త్విషామఙ్కురా-
నాపీనస్తనపానలాలసతయా నిశ్శఙ్కమజ్జేశయః ।
ఊర్ధ్వం వీక్య వికర్షతి ప్రస్మమరానుద్దామయా శుణ్ణయా

నూనుసుతే బినశఙ్కయాశు కుహనాదన్తావలగ్రామణీః ॥ ౪౨॥

గాఢాశ్లేపవిమర్దసమ్భ్రమవశాదుద్ధామముక్తాగుణ-

ప్రాలమ్బే కుచకుమ్భయోర్విగలితే దక్షద్విషో వక్షసి ।

యా సఖ్యేన పినహ్యతి ప్రచురయా భాసా తదీయాం దశాం

సా మే భేలతు కామకోటి హృదయే సాన్తస్మితాంశుచ్ఛటా ॥ ౪౩॥

మన్దారే తవ మన్ధరస్మితరుచాం మాత్సర్యమాలోక్యతే

కామాక్షి స్మరశాసనే చ నియతో రాగోదయో లక్ష్మతే ।

చాన్తీమ ద్యుతిమజ్జారీమ చ మహాన్వేషాఙ్కరో దృశ్యతే

శుద్ధానాం కథమీదృశీ గిరిసుతేఽతిశుద్ధా దశా కథ్యతామ్ ॥ ౪౪॥

పీయాషం ఖలు పీయతే సురజనైర్దుగ్ధామ్బుధిర్మధ్యతే

మాహేశైశ్చ జటాకలాపనిగడైర్మన్దాకినీ నహ్యతే ।

శీతాంశుః పరిభూయతే చ తమసా తస్మాదనేతాదృశీ

కామాక్షి స్మితమజ్జారీ తవ వచోవైదగ్ధ్యముల్లఙ్ఘతే ॥ ౪౫॥

ఆశఙ్కే తవ మన్దహాసలహారీమన్యాదృశీం చన్త్రికా-

మేకామ్రేశకుటుమ్బిని ప్రతిపదం యస్యాః ప్రభాసంగమే ।

వక్షోజామ్బురుహే న తే రచయతః కాంచిద్దశాం కౌఙ్కలీ-

మాస్యామ్బోరుహమమ్బు కించ శనకైరాలమ్బతే పుల్లతామ్ ॥ ౪౬॥

ఆస్తీర్ణాధరకాన్తిపల్లవచయే పాతం ముహుర్భగ్ముషీ

మారద్రోహిణి కన్దలత్స్మరశరజ్వాలావలీర్వ్యఙ్ఘాతీ ।

నిన్దన్తీ ఘనసారహారవలయజ్యోత్స్నామ్బుణాలాని తే

కామాక్షి స్మితచాతురీ విరహిణీరీతిం జగాహేతరామ్ ॥ ౪౭॥

సూర్యలోకవిధౌ వికాసమధికం యాన్తీ హరన్తీ తమ-

స్వనోహం నమతాం నిజస్మరణతో దోషాకరద్యేషిణీ ।
నిర్యాన్తి వదనారవిష్టకుహరాన్నిర్ధూతజాడ్యా నృణాం
శ్రీకామాక్షి తవ స్మితద్యుతిమయీ చిత్రీయతే చన్ద్రికా ॥ ౪౮॥

కుణ్ఠీకుర్యురమీ కుబోధఘటనామస్మన్మనోమాధినీం
శ్రీకామాక్షి శివంకరాస్తవ శివే శ్రీమన్దహసాఙ్కురాః ।
యే తన్వన్తి నిరన్తరం తరుణిమస్తమ్బేరమగ్రామణీ-
కుమ్భద్వన్త్వవిడమ్బిని స్తనతటే ముక్తాకుఠాడమ్బరమ్ ॥ ౪౯॥

ప్రేఙ్ఘనః శరదమ్బుదా ఇవ శనైః ప్రేమానిలైః ప్రేరితా
మజ్జన్తో మన్దనారికణ్ఠసుషమాసిన్ధౌ ముహుర్మన్థరమ్ ।
శ్రీకామాక్షి తవ స్మితాంశునికరాః శ్యామాయమానశ్రీయో
నీలామ్బోధరనైపుణీం తత ఇతో నిర్నిద్రయన్త్వజ్ఞాసా ॥ ౫౦॥

వ్యాపారం చతురాననైకవిహృతౌ వ్యాకుర్వతీ కుర్వతీ
రుద్రాక్షగ్రహణం మహేశి సతతం వాగూర్మికల్లోలితా ।
ఉత్పల్లం ధవలారవిష్టమధరీకృత్య స్ఫురన్తి సదా
శ్రీకామాక్షి సరస్వతీ విజయతే త్వన్మన్దహసప్రభా ॥ ౫౧॥

కర్పూరద్యుతితస్కరేణ మహసా కల్మాషయత్యాననం
శ్రీకాఙ్గీపురనాయికే పతిరివ శ్రీమన్దహసోఽపి తే ।
ఆలిఙ్ఘ్యతీపీవరాం స్తనతటిం బిమ్బాధరం చుమ్బుతి
ప్రాఢం రాగభరం వ్యనక్తి మనసో ధైర్యం ధునీతేతరామ్ ॥ ౫౨॥

వైశద్యేన చ విశ్వతాపహరణక్రీడాపటియస్తయా
పాణ్ఠిత్యేన పచేలిమేన జగతాం నేత్రోత్సవోత్పాదేన ।
కామాక్షి స్మితకన్దలైస్తవ తులామారోఢుముద్వ్యోగినీ
జ్యోత్స్నాసౌ జలరాశిపోషణతయా దూప్యాం ప్రవన్నా దశామ్ ॥ ౫౩॥

లావణ్యామ్బుజినీమృణాలవలయైః శృణ్గారగన్ధద్విప-
 గ్రామణ్యః శ్రుతిచామరైస్తరుణిమస్వారాజ్యతేజోఙ్కురైః ।
 ఆనన్దామృతసిన్ధవీచిపువతైరాస్యాబ్జహంసైస్తవ
 శ్రీకామాక్షి మథాన మన్దహాసితైర్మత్కం మనఃకల్పవమ్ ॥ ౫౪॥

ఉత్తుఙ్గస్తనమణ్డలీపరిచలన్మాణిక్యహారచ్ఛటా-
 చఙ్చచ్ఛేణిమపుజ్జామధ్యసరణిం మాతః పరిఘ్కర్వతీ ।
 యా వైదగ్ధ్యముపైతి శంకరజటాకాన్తారవాటిపత-
 త్వ్వర్వాపీపయసః స్మితద్యుతిరసా కామాక్షి తే మజ్జులలా ॥ ౫౫॥

సన్నామైకజుషా జనేన సులభం సంసూచయన్తీ శనై-
 రుత్తుఙ్గస్య చిరాదనుగ్రహతరోరుత్పత్స్యమానం ఫలమ్ ।
 ప్రాథమ్యేన వికస్వరా కుసుమవత్ప్రాగల్భ్యమభ్యేయుషీ
 కామాక్షి స్మితచాతురీ తవ మమ క్షేమంకరీ కల్పతామ్ ॥ ౫౬॥

ధానుష్కాగ్రసరస్య లోలకుటిలభూలేఖయా విభ్రతో
 లీలాలోకశిలీముఖం నవవయస్సామ్రాజ్యలక్ష్మీపుషః ।
 జేతుం మన్మథమర్దినం జనని తే కామాక్షి హాసః స్వయం
 వల్లూరిభ్రమభూభృతో వితనుతే సేనాపతిప్రక్రియామ్ ॥ ౫౭॥

యన్నాకమృత కాలకూటకబలీకారే చుచుమ్పే న యద్-
 గ్లాన్యా చక్షుషి రూషితానలశిఖే రుద్రస్య తత్తాదృశమ్ ।
 చేతో యత్ప్రసభం స్మరజ్యరశిఖిజ్వాలేన లేలిహ్యతే
 తత్కామాక్షి తవ స్మితాంశుకలికాహేలాభవం ప్రాభవమ్ ॥ ౫౮॥

సమ్మిన్నేవ సుపర్వలోకతటినీ వీచీచయైర్యామునైః
 సంమిశ్రేవ శశాఙ్కుదీప్తిలహరీ నీలైర్మహానీరదైః ।
 కామాక్షి స్ఫురితా తవ స్మితరుచిః కాలాఙ్గానస్పర్ధినా

కాలిమ్నా కచరోచిషాం వ్యతికరే కాంచిద్దశామశ్చుతే ॥ ౫౯॥

జానీమో జగదీశ్వరప్రణయిని త్వన్మన్దహాసప్రభాం
శ్రీకామాక్షి సరోజినీమభినవామేషా యతః సర్వదా ।
ఆస్యేన్ద్రవలోకేన పశుపతేరభ్యేతి సమ్ముల్లతాం
తన్త్రాలుస్తదభావ ఏవ తనుతే తద్వైపరీత్యక్రమమ్ ॥ ౬౦॥

యాన్తి లోహితిమానమబ్రతటినీ ధాతుచ్ఛటాకర్ణమైః
భాన్తి బాలగభస్తిమాలికిరణైర్మేఘావలీ శారదీ ।
బిమ్బోష్ఠద్వ్యుతిపుష్పాచుమ్బునకలాశోణాయమానేన తే
కామాక్షి స్మితరోచిషా సమదశామారోఢుమాకాఙ్ఘతే ॥ ౬౧॥

శ్రీకామాక్షి ముఖేన్దుభూషణమిదం మన్దస్మితం తావకం
నేత్రానన్దకరం తథా హిమకరో గచ్ఛేద్యథా తిగ్మతామ్ ।
శీతం దేవి తథా యథా హిమజలం సన్తాపముద్రాస్పదం
శ్వేతం కించ తథా యథా మలినతాం ధత్తే చ ముక్తామణిః ॥ ౬౨॥

త్వన్మన్దస్మితమజ్ఞారీం ప్రసృమరాం కామాక్షి చన్ద్రాతపం
సన్తః సన్తతమామనన్త్యమలతా తల్లక్షణం లక్ష్మతే ।
అస్మాకం న ధునోతి తాపకమధికం ధూనోతి నాభ్యన్తరం
ధ్వాన్తం తత్థలు దుఃఖినో వయమిదం కేనోతి నో విద్యుహే ॥ ౬౩॥

నమ్రస్య ప్రణయప్రరూఢకలహచ్ఛేదాయ పాదాబ్జయోః
మన్దం చన్ద్రకిశోరశేఖరమణేః కామాక్షి రాగేణ తే ।
బన్ధాకప్రసవశ్రీయం జితవతో బంహీయసీం తాదృశీం
బిమ్బోష్ఠస్య రుచిం నిరస్య హసితజ్యోత్స్నా వయస్యాయతే ॥ ౬౪॥

ముక్తానాం పరిమోచనం విదధతస్తత్ప్రీతినిష్పాదినీ

భూయో దూరత ఏవ ధూతమరుతస్తత్పాలనం తన్వతీ ।
ఉద్భూతస్య జలాన్తరాదవిరతం తద్ధూరతాం జగ్ముషీ
కామాక్షి స్మితమజ్జరీ తవ కథం కమ్పోస్తులామశ్నుతే ॥ ౬౨॥

శ్రీకామాక్షి తవ స్మితద్యుతిరురీవైదగ్ధ్యలీలాయితం
పశ్యన్తోఽపి నిరన్తరం సువిమలంమన్యా జగన్మణ్డలే ।
లోకం హాసయితుం కిమర్థమనిశం ప్రాకాశ్యమాతన్వతే
మన్దాక్షం విరహాయ్య మఙ్గలతరం మన్దారచన్ద్రాదయః ॥ ౬౩॥

క్షీరాభేరపి శైలరాజతనయే త్వన్మన్దహాసస్య చ
శ్రీకామాక్షి వలక్ష్మిమోదయనిధేః కించిద్భిదాం బ్రూమహే ।
ఏకస్మై పురుషాయ దేవి స దదౌ లక్ష్మీం కదాచిత్పురా
సర్వేభ్యోఽపి దదాత్యసా తు సతతం లక్ష్మీం చ వాగీశ్వరీమ్ ॥ ౬౪॥

శ్రీకాఞ్చీపురరత్నదీపకలికే తాన్యేవ మేనాత్మజే
చాకోరాణి కులాని దేవి సుతరాం ధన్యాని మన్యామహే ।
కమ్పాతీరకుటుమ్బచన్త్రమకలాచుఞ్చాని చఞ్చాపుటైః
నిత్యం యాని తవ స్మితేన్దుమహసామాస్వాదమాతన్వతే ॥ ౬౫॥

శైత్యప్రక్రమమాశ్రితోఽపి నమతాం జాడ్యప్రథాం ధూనయన్
నైర్మల్యం పరమం గతోఽపి గిరిశం రాగాకులం చారయన్ ।
లీలాలాపపురస్ఫరోఽపి సతతం వాచంయమాన్ప్రీణయన్
కామాక్షి స్మితరోచిషాం తవ సముల్లాసః కథం వర్ణ్యతే ॥ ౬౬॥

శ్రోణీచఞ్చలమేఖలాముఖరితం లీలాగతం మన్ధరం
భ్రూవల్లీచలనం కటాక్షవలనం మన్దాక్షవీక్షాచణమ్ ।
యద్వైదగ్ధ్యముఖేన మన్మథరిపుం సంమోహయన్త్యజ్జాసా
శ్రీకామాక్షి తవ స్మితాయ సతతం తస్మై నమ్నకుర్మహే ॥ ౬౭॥

శ్రీకామాక్షి మనోజ్ఞమన్దహాసితజ్యోతిష్పరోహే తవ
 స్ఫీతశ్యేతిమసార్యభౌమసరణీప్రాగల్భ్యమభ్యేయుషి ।
 చన్ద్రోఽయం యువరాజతాం కలయతే చేటీధురం చన్ద్రికా
 శుద్ధా సా చ సుధారురీ సహచరీసాధర్మ్యమాలమ్పతే ॥ ౭౧॥

జ్యోత్స్నా కిం తనుతే ఫలం తనుమతామౌష్ణ్యప్రశాన్తిం వినా
 త్వన్మన్దస్మితరోచిషా తనుమతాం కామాక్షి రోచిష్టనా ।
 సన్తాపో వినివార్యతే నవవయఃప్రాచుర్యమజ్కూర్యతే
 సాన్దర్యం పరిపూర్యతే జగతి సా కీర్తిశ్చ సంచార్యతే ॥ ౭౨॥

వైమల్యం కుముదశ్రియాం హిమరుచః కాన్వైవ సన్ధుక్యతే
 జ్యోత్స్నా రోచిరపి ప్రదోషసమయం ప్రాప్యైవ సమ్పద్యతే ।
 స్వచ్ఛత్వం నవమౌక్తికస్య పరమం సంస్కారతో దృశ్యతే
 కామాక్ష్మాః స్మితదీధితేర్విశదిమా నైసర్గికో భాసతే ॥ ౭౩॥

ప్రాకాశ్యం పరమేశ్వరప్రణయిని త్వన్మన్దహాసశ్రియః
 శ్రీకామాక్షి మమ క్షిణోతు మమతావైచక్షణీమక్షయామ్ ।
 యద్భీత్యేవ నిలీయతే హిమకరో మేఘాదరే శుక్తికా-
 గర్భే మౌక్తికమణ్డలీ చ సరసీమధ్యే మృణాలీ చ సా ॥ ౭౪॥

హేరమ్బే చ గుహే హర్షభరితం వాత్సల్యమజ్కూరయత్
 మారద్రోహిణి పూరుషే సహభువం ప్రేమాజ్కూరం వ్యజ్ఞాయత్ ।
 ఆనమ్రేషు జనేషు పూర్ణకరుణావైదగ్ధ్యముత్తాలయత్
 కామాక్షి స్మితమజ్ఞాసా తవ కథంకారం మయా కథ్యతే ॥ ౭౫॥

సంక్రుద్ధద్విజరాజకోఽప్యవిరతం కుర్వన్విజైః సంగమం
 వాణీపద్ధతిదూరగోఽపి సతతం తత్సాహచర్యం వహన్ ।
 అశ్రాన్తం పశుదుర్లభోఽపి కలయన్పత్యౌ పశూనాం రతిం

శ్రీకామాక్షి తవ స్మితామృతరసస్యన్తో మయి సున్దతామ్ ॥ ౭౬॥

శ్రీకామాక్షి మహేశ్వరే నిరుపమప్రేమాఙ్కరప్రక్రమమ్
నిత్యం యః ప్రకటికరోతి సహజామున్నిద్రయన్మాధురీమ్ ।
తత్తాదృక్తవ మన్దహాసమహిమా మాతః కథం మానితాం
తన్మూర్ధ్నా సురనిమ్నగాం చ కలికామిన్దోశ్చ తాం నిన్దతి ॥ ౭౭॥

యే మాధుర్యవిహారమణ్ణపభువో యే శైత్యముద్రాకరా
యే వైశద్యదశావిశేషసుభగాస్తే మన్దహాసాఙ్కరాః ।
కామాక్ష్యాః సహజం గుణత్రయమిదం పర్యాయతః కుర్వతాం
వాణీగుమ్ఫనడమ్పరే చ హృదయే కీర్తిప్రరోహే చ మే ॥ ౭౮॥

కామాక్ష్యా మృదులస్మితాంశునికరా దక్షాన్తకే వీక్షణే
మన్దాక్షగ్రహిలా హిమద్యుతిమయూఖాక్షేపదీక్షాఙ్కరాః ।
దాక్ష్యం పక్ష్మలయన్తు మాక్షికగుడద్రాక్షాభవం వాక్షు మే
సూక్ష్మం మోక్షపథం నిరీక్షితుమపి ప్రక్షాలయేయుర్మనః ॥ ౭౯॥

జాత్యా శీతశీతలాని మధురాణ్యేతాని పూతాని తే
గాఙ్గానీవ పయాంసి దేవి పటలాన్యల్పస్మితజ్యోతిషామ్ ।
వినఃపఙ్కపరమ్పరామలినితామేకామ్రనాథప్రియే
ప్రజ్ఞానాత్పుతరాం మదీయధిషణాం ప్రక్షాలయన్తు క్షణాత్ ॥ ౮౦॥

అశ్రాన్తం పరతన్వితః పశుపతిస్త్యన్మన్దహాసాఙ్కరైః
శ్రీకామాక్షి తదీయవర్ణసమతాసఙ్గేన శఙ్కామహే ।
ఇన్దుం నాకధునీం చ శేఖరయతే మాలాం చ ధత్తే నవైః
వైకుణ్ఠైరవకుణ్ఠనం చ కురుతే ధూలీచయైర్భాస్మనైః ॥ ౮౧॥

శ్రీకాఞ్శీపురదేవతే మృదువచస్సౌరభ్యముద్రాస్పదం

ప్రాథమేమలతానవీనకుసుమం మన్దస్మితం తావకమ్ ।
మన్దం కన్దలతి ప్రియస్య వదనాలోకే సమాభాషణే
శ్లక్షే కుఙ్కులతి ప్రరూఢపులకే చాశ్లోషణే పుల్లతి ॥ ౮౨॥

కిం త్రైస్తోతసమమ్మికే పరిణతం స్తోతశ్చతుర్థం నవం
పీయూషస్య సమస్తతాపహరణం కింవా ద్వితీయం వపుః ।
కింస్విత్తున్నికటం గతం మధురిమాభ్యాసాయ గవ్యం పయః
శ్రీకాశీపురనాయకప్రియతమే మన్దస్మితం తావకమ్ ॥ ౮౩॥

భూషా వక్త్రసరోరుహస్య సహజా వాచాం సఖీ శాశ్వతీ
నీవీ విభ్రమనస్తతేః పశుపతేః సౌధీ దృశాం పారణా ।
జీవాతుర్మదనశ్రియః శశిరుచేరుచ్ఛాటనీ దేవతా
శ్రీకామాక్షి గిరామభూమిమయతే హాసప్రభామజ్జారీ ॥ ౮౪॥

సూతిః శ్యేతిమకన్దలస్య వసతిః శృణ్ణారసారశ్రియః
పూర్తిః సూక్తిరురీరసస్య లహరీ కారుణ్యపాథోనిధేః ।
వాటీ కాచన కౌసుమీ మధురిమస్వారాజ్యలక్ష్మ్యాస్తవ
శ్రీకామాక్షి మమాస్తు మఙ్గలకరీ హాసప్రభాచాతురీ ॥ ౮౫॥

జన్తూనాం జనిదుఃఖమ్మృత్యులహరీసన్తాపనం కృన్తతః
ప్రాథానుగ్రహపూర్ణశీతలరుచో నిత్యోదయం బిభ్రతః ।
శ్రీకామాక్షి విస్ఫుత్వరా ఇవ కరా హాసాఙ్కురాస్తే హరా-
దాలోకేన నిహన్యరన్ధతమసన్తోమస్య మే సన్తతిమ్ ॥ ౮౬॥

ఉత్తుఙ్గస్తనమణ్డలస్య విలసల్లావణ్యలీలానటీ-
రఙ్గస్య స్ఫుటమూర్ధ్వసీమని ముహుః ప్రాకాశ్యమభ్యేయుషీ ।
శ్రీకామాక్షి తవ స్మితద్యుతితతిర్చిమ్భోష్ఠకాన్త్యఙ్కురైః
చిత్రాం విద్రుమముద్రితాం వితనుతే మౌక్తిం వితానశ్రియమ్ ॥ ౮౭॥

స్వాభావ్యాత్మవ వక్త్రమేవ లలితం సన్తోషసమ్పాదనం
శమ్భోః కిం పునరజ్ఞోతస్మితరుచః పాణ్ణిత్యపాత్రీకృతమ్ ।
అమ్భోజం స్వత ఏవ సర్వజగతాం చక్షుఃప్రియమ్భావుకం
కామాక్షి స్ఫురితే శరద్వికసితే కీద్యుగ్విధం భ్రాజతే ॥ ౮౮॥

పుష్పిర్నిర్మలమానసార్విదధతే మైత్రీం దృఢం నిర్మలాం
లభ్యా కర్మలయం చ నిర్మలతరాం కీర్తిం లభన్తేతరామ్ ।
సూక్తిం పక్ష్మలయన్తి నిర్మలతమాం యత్తావకాః సేవకాః
తత్కామాక్షి తవ స్మితస్య కలయా నైర్మల్యసీమానిధేః ॥ ౮౯॥

ఆకర్షన్నయనాని నాకినదసాం శైత్యేన సంస్తమ్భయ-
న్నిష్ఠం కించ విమోహయన్మశుపతిం విశ్వార్తిముచ్ఛాటయన్ ।
హింసత్సంస్పృతిడమ్పరం తవ శివే హాసాహ్వయో మాన్త్రికః
శ్రీకామాక్షి మదీయమానసతమోవిద్వేషణే చేష్టతామ్ ॥ ౯౦॥

క్షేపీయః క్షపయన్తు కల్మషభయాన్యస్మాకమల్పస్మిత-
జ్యోతిర్మణ్ణలచంక్రమాస్తవ శివే కామాక్షి రోచిష్టవః ।
పీడాకర్మఠకర్మఘర్మసమయవ్యాపారతాపానల-
శ్రీపాతా నవహర్షవర్షణసుధాస్రోతస్వినిశీకరాః ॥ ౯౧॥

శ్రీకామాక్షి తవ స్మితైస్తవమహాపూరే పరిమ్పూర్ణతి
ప్రాథాం వారిధిచాతురీం కలయతే భక్తాత్మనాం ప్రాతిభమ్ ।
దౌర్గత్యప్రసరాస్తమఃపటలికాసాధర్మ్యమాబిభ్రతే
సర్వం కైరవసాహచర్యపదవీరీతిం విధత్తే పరమ్ ॥ ౯౨॥

మన్దారాదిషు మన్మథారిమహిషి ప్రాకాశ్యరీతిం నిజాం
కాదాచిత్కతయా విశజ్జ్య బహుశో వైశద్యముద్రాగుణః ।
సాతత్యేన తవ స్మితే వితనుతే స్వైరాసనావాసనామ్ ॥ ౯౩॥

ఇన్ధానే భవవీతిహోత్రనివహే కర్మాఘచణ్డానిల-

ప్రాధిమ్నా బహులీకృతే నిపతితం సన్తాపచిన్తాకులమ్ ।

మాతర్మాం పరిషిజ్చ కించిదమలైః పీయూషవర్షైరివ

శ్రీకామాక్షి తవ స్మితద్యుతికణైః శైశిర్యలీలాకరైః ॥ ౯౪॥

భాషాయా రసనాగ్రఖేలనజషః శృణ్గారముద్రాసఖీ-

లీలాజాతరతేః సుఖేన నియమస్నానాయ మేనాత్మజే ।

శ్రీకామాక్షి సుధామయీవ శిశిరా ప్రోతస్వినీ తావకీ

గాఢానన్దతరణ్ణితా విజయతే హాసప్రభాచాతురీ ॥ ౯౫॥

సన్తాపం విరలీకరోతు సకలం కామాక్షి మచ్ఛేతనా

మజ్జన్తి మధురస్మితామరధునీకల్లోలజాలేషు తే ।

నైరన్తర్యముపేత్య మన్మథమరుల్లోలేషు యేషు స్ఫుటం

ప్రేమేన్ద్రః ప్రతిబిమ్బితో వితనుతే కౌతూహలం ధూర్జటేః ॥ ౯౬॥

చేతఃక్షీరపయోధిమన్ధరచలద్రాగాఖ్యమన్ధాచల-

క్షోభవ్యాపృతిసమ్భవాం జనని తే మన్దస్మితశ్రీసుధామ్ ।

స్వాదంస్వాదముదీతకౌతుకరసా నేత్రత్రయీ శాంకరీ

శ్రీకామాక్షి నిరన్తరం పరిణమత్యానన్దవీచీమయీ ॥ ౯౭॥

ఆలోకే తవ పఞ్చసాయకరిపోరుద్దామకౌతూహల-

ప్రేజ్ఞన్మారుతఘట్టనప్రచలితాదానన్దదుగ్ధామ్బుధేః ।

కాచిద్వీచిరుదఞ్చతి ప్రతినవా సంవిత్ప్రరోహాత్మికా

తాం కామాక్షి కపిశ్యరాః స్మితమితి వ్యాకుర్వతే సర్వదా ॥ ౯౮॥

సూక్తిః శీలయతే కిమద్రితనయే మన్దస్మితాత్తే ముహూః

మాధుర్యాగమసమ్ప్రదాయమథవా సూక్తేర్ను మన్దస్మితమ్ ।

ఇత్థం కామపి గాహతే మమ మనః సన్దేహమార్గభ్రమిం

శ్రీకామాక్షి న పారమార్థ్యసరణిస్ఫూర్తా నిధతే పదమ్ ॥ ౯౯॥

శ్రీడాలోలకృపాసరోహముఖీసాధాఙ్గణేభ్యః కవి-

శ్రేణీవాక్పరిపాటికామృతఝరీసూతీగృహేభ్యః శివే ।

నిర్వాణాఙ్కురసార్యభౌమపదవీసింహాసనేభ్యస్తవ

శ్రీకామాక్షి మనోఙ్గమన్దహాసితఙ్గోతిష్కణేభ్యో నమః ॥ ౧౦౦॥

ఆర్యామేవ విభావయన్మనసి యః పాదారవిన్దం పురః

పశ్యన్నారభతే స్తుతిం స నియతం లభ్యా కటాక్షచ్ఛవిమ్ ।

కామాక్ష్యా మృదులస్మితాంశులహరీఙ్గోత్సావయన్యాన్వితామ్

ఆరోహత్యపవర్గసాధవలభీమానన్దవీచీమయీమ్ ॥ ౧౦౧॥

{మన్దస్మితశతకం సమ్పూర్ణమ్ ॥}

{శ్రీ మూకపఞ్చశతీ సమ్పూర్ణా ॥}

{॥ ఓం తత్ సత్ ॥}

Encoded and proofread by Sridhar Seshagiri sridhar.seshagiri at gmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Muka Pancha Shati Lyrics in Telugu PDF

% File name : shrImUka500.itx

% Category : trishati

% Location : doc_devii

% Author : mUka mahAkavi
% Language : Sanskrit
% Subject : stotra/hinduism/religion
% Transliterated by : Sridhar Seshagiri sridhar.seshagiri at gmail.com
% Proofread by : Sridhar Seshagiri sridhar.seshagiri at gmail.com
% Latest update : January 6, 2003, March 10, 2013
% Send corrections to : Sanskrit@cheerful.com
% Site access : http://sanskritdocuments.org
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [October 13, 2015] at Stotram Website